



ຜູ້ແທນປະຊາຊົນ

PHOUTHEN PASAXON

13-14
ພະຈິກ
2021
ປີທີ 10
ສະບັບທີ 795

ສຽງຂອງສະພາແຫ່ງຊາດ ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ເດີ່ນທາດຫຼວງ ຕູ້ ປ.ມ 662 ໂທລະສັບ ແລະ ໂທລະສານ: 413522, 454563 Email: phouthen.na@gmail.com

ສສຊ ສືບຕໍ່ປະກອບຄໍາເຫັນໃສ່ບັນດາຮ່າງກົດໝາຍ

ຮອງນາຍົກລັດຖະມົນຕີ, ລັດຖະມົນຕີກະຊວງແຜນການ ແລະ ການລົງທຶນ ລາຍງານ ກ່ຽວກັບແຜນພັດທະນາເສດຖະກິດ-ສັງຄົມ ຕໍ່ກອງປະຊຸມສະໄໝສາມັນເທື່ອທີ 2



(ສພຊ) ວັນທີ 12 ພະຈິກ 2021 ກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດທີ IX ໂດຍການເປັນປະທານກອງປະຊຸມຂອງຄະນະປະທານຄະນະປະຈຳສະພາແຫ່ງຊາດ (ດ້ວຍຮູບແບບກອງປະຊຸມທາງໄກ). ໃນວາລະພາກເຊົ້າ ກອງປະຊຸມ ໄດ້ຮັບຟັງການຜ່ານຮ່າງກົດໝາຍວ່າດ້ວຍການຄວບຄຸມຢາສູບ (ປັບປຸງ) ຈາກທ່ານ ດຣ. ບຸນແຝງພູມມະໄລສິດລັດຖະມົນຕີກະຊວງສາທາລະນະສຸກ, ຈາກນັ້ນ ປະທານກອງປະຊຸມ ໄດ້ເຈາະຈີ້ມ ແລະ

ໃຫ້ທິດຊີ້ນຳໃນການຄົ້ນຄວ້າປະກອບຄໍາເຫັນ. ຫຼັງຈາກນັ້ນ, ບັນດາທ່ານສະມາຊິກສະພາແຫ່ງຊາດ (ສສຊ) ໄດ້ປະກອບຄໍາເຫັນຕໍ່ຮ່າງກົດໝາຍດັ່ງກ່າວ. ພາຍຫຼັງອະນຸກຳມະການຮັບຜິດຊອບກົດໝາຍໃຫ້ຄວາມກະຈ່າງແຈ້ງແລ້ວ ປະທານກອງປະຊຸມ ໄດ້ສະຫຼຸບສັງລວມການປະກອບຄໍາເຫັນຂອງ ສສຊ. ຕອນບ່າຍຂອງວັນດຽວກັນ, ກອງປະຊຸມ ໄດ້ຮັບຟັງການຜ່ານຮ່າງກົດໝາຍວ່າດ້ວຍເຕັກໂນໂລຊີລະດັບສູງ (ສ້າງໃໝ່) ຈາກທ່ານ ບໍ່ວຽງຄໍາ ວົງ

ດາລາ ລັດຖະມົນຕີກະຊວງເຕັກໂນໂລຊີ ແລະ ການສື່ສານ, ຈາກນັ້ນ ປະທານກອງປະຊຸມ ໄດ້ເຈາະຈີ້ມ ແລະ ໃຫ້ທິດຊີ້ນຳໃນການຄົ້ນຄວ້າປະກອບຄໍາເຫັນ. ຫຼັງຈາກນັ້ນ, ບັນດາທ່ານສສຊ ໄດ້ປະກອບຄໍາເຫັນຕໍ່ຮ່າງກົດໝາຍດັ່ງກ່າວ. ພາຍຫຼັງອະນຸກຳມະການຮັບຜິດຊອບກົດໝາຍໃຫ້ຄວາມກະຈ່າງແຈ້ງແລ້ວ ປະທານກອງປະຊຸມ ໄດ້ສະຫຼຸບສັງລວມການປະກອບຄໍາເຫັນຂອງ ສສຊ.

ອ່ານຕໍ່ໜ້າ 2



ປະກອບປ້ອງກັນພະຍາດ (ໜ້າກາກ, ເຈວ...) ແລະ ອື່ນໆ ຈຶ່ງເຮັດໃຫ້ມີການຜະລິດ, ການຊົມໃຊ້ທີ່ເພີ່ມຂຶ້ນ ແລະ ສິ່ງສໍາຄັນແມ່ນການສົ່ງສັນຍານການຟື້ນໂຕທີ່ດີຂຶ້ນຂອງເສດຖະກິດສອງປະເທດມະຫາອຳນາດຄື: ຈີນ ແລະ ສະຫະລັດອາເມລິກາ ເຮັດໃຫ້ອົງການຈັດຕັ້ງສາກົນຕ່າງໆ ຄາດຄະເນອັດຕາການຂະຫຍາຍຕົວຂອງເສດຖະກິດໂລກໃນປີ 2021 ຂະຫຍາຍຕົວໃນລະດັບ 5,6-6% ແລະ ຄາດຄະເນການຂະຫຍາຍຕົວ GDP ຂອງ ສປປລາວ ໃນປີ 2021 ຢູ່ໃນລະດັບ 2,1-2,3%.

ສະພາພາຍໃນ: ການລະບາດຂອງພະຍາດໂຄວິດ-19 ຮອບໃໝ່ທີ່ແຜ່ລະບາດວົງກວ້າງ ແລະ ແກ່ຍາວເວລາ ເຮັດໃຫ້ມີຈຳນວນຜູ້ຕິດເຊື້ອທັງໃນຊຸມຊົນ ແລະ ນໍາເຂົ້າ ລວມທັງຜູ້ເສຍຊີວິດໄດ້ນັບມື້ນັບຫລາຍຂຶ້ນ ສິ່ງເຫລົ່ານີ້ໄດ້ສົ່ງຜົນກະທົບທັງທາງກົງ ແລະ ທາງອ້ອມ ຕໍ່ປະເທດເຮົາຢ່າງຫລີກລ່ຽງບໍ່ໄດ້.

ອ່ານຕໍ່ໜ້າ 8

ຮອງປະທານ ຄປຈ.ສພຊ ຖະແຫລງຂ່າວກ່ຽວກັບວຽກງານຂອງສານ, ໄອຍະການ, ກະຊວງປ້ອງກັນຄວາມສະຫງົບ ແລະ ກະຊວງຍຸຕິທຳ

ຕອນບ່າຍວັນທີ 9 ພະຈິກຜ່ານມາ, ທ່ານ ຈະເລີນ ເຍຍປາວເຮືອຮອງປະທານສະພາແຫ່ງຊາດ ທັງເປັນຄະນະປະຈຳ, ປະທານກຳມາທິການກົດໝາຍ ໄດ້ຖະແຫລງຂ່າວກ່ຽວກັບຜົນສໍາເລັດຂອງກອງປະຊຸມສະໄໝສາມັນເທື່ອທີ 2 ຂອງ ສະພາແຫ່ງຊາດ (ສພຊ) ຊຸດທີ IX ໃນການພິຈາລະນາວຽກງານຂອງສານປະຊາຊົນສູງສຸດ ແລະ ອົງການໄອຍະການປະຊາຊົນສູງສຸດຕໍ່ສົມວນຊົນ ໃນວັນທີ 6 ແລະ 8 ພະຈິກ 2021 ວ່າ: ປະຕິບັດຕາມການແບ່ງງານຂອງຄະນະປະທານກອງປະຊຸມ, ຂໍຖະແຫລງຂ່າວຕໍ່ສົມວນຊົນ ກ່ຽວກັບຜົນການດໍາເນີນກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX ໃນວາລະການພິຈາລະນາພາກວຽກງານຂອງສານປະຊາຊົນສູງສຸດ ແລະ ອົງການໄອຍະການປະຊາຊົນສູງສຸດ ເພື່ອໃຫ້ປະຊາຊົນລາວບັນດາເຜົ່າພາຍໃນປະເທດ ແລະ ຜູ້ດໍາລົງຊີວິດຢູ່ຕ່າງປະເທດ ໄດ້ຮັບຊາບຢ່າງທົ່ວເຖິງດັ່ງນີ້:



ໃນຕອນບ່າຍວັນເສົາ, ວັນທີ 6 ແລະ ຕອນເຊົ້າວັນຈັນ, ກັບຜົນການດໍາເນີນກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX ໂດຍການເປັນປະທານຂອງທ່ານ ຈະເລີນ ເຍຍປາວເຮື ໄດ້ຮັບຟັງ ແລະ ພິຈາລະນາເນື້ອໃນສໍາຄັນຕ່າງໆ ຄື: ບົດລາຍງານຂອງສານປະຊາຊົນສູງສຸດ ກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2021 ແລະ

ແຜນການປະຈຳປີ 2022 ເຊິ່ງສະເໜີໂດຍທ່ານ ນາງ ວຽງທອງສີພັນດອນ ປະທານສານປະຊາຊົນສູງສຸດ;

ບົດລາຍງານຂອງອົງການໄອຍະການປະຊາຊົນສູງສຸດ ກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2021 ແລະ ແຜນການປະຈຳປີ 2022 ເຊິ່ງສະ

ອ່ານຕໍ່ໜ້າ 7

ວິໄສທັດການພັດທະນາເສດຖະກິດດິຈິຕອນແຫ່ງຊາດ ໄລຍະ 20 ປີ ຂ້າງໜ້າ

ໃນກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ ຊຸດທີ IX, ທ່ານ ລິນຄໍາດວງສະຫວັນ ກໍາມະການຄະນະປະຈຳສະພາແຫ່ງຊາດ, ປະທານກຳມາທິການເສດຖະກິດ, ເຕັກໂນໂລຊີ ແລະ ສິ່ງແວດລ້ອມ ໄດ້ປະກອບຄໍາເຫັນຕໍ່ຮ່າງວິໄສທັດການພັດທະນາເສດຖະກິດດິຈິຕອນແຫ່ງຊາດ ໄລຍະ 20 ປີ (2021-2040), ຍຸດທະສາດການພັດທະນາເສດຖະກິດດິຈິຕອນແຫ່ງຊາດ ໄລຍະ 10 ປີ (2021-2030) ແລະ ແຜນພັດທະນາເສດຖະກິດດິຈິຕອນແຫ່ງຊາດ ໄລຍະ 5 ປີ ຄັ້ງທີ I (2021-2025) ໃນວັນທີ 5 ພະຈິກຜ່ານມາວ່າ: ລັດຖະບານ ເຫັນໄດ້ຄວາມສໍາຄັນ ແລະ ຈຳເປັນ ໃນການນໍາໃຊ້ທໍາແຮງທາງດ້ານດິຈິຕອນ ດ້ວຍການຫັນເປັນວິໄສທັດ, ຍຸດທະສາດ ແລະ ແຜນພັດທະນາແຕ່ລະໄລຍະ ເພື່ອດຶງດູດເອົາການຮ່ວມມື ແລະ ການລົງທຶນ ມາພັດທະນາໂຄງລ່າງພື້ນຖານເຕັກໂນໂລຊີດິຈິຕອນ, ຊຸກຍູ້ການຂະຫຍາຍຕົວຂອງທຸກຂະແໜງການເສດ



ຖະກິດ ແນໃສ່ແກ້ໄຂຄວາມຫຍຸ້ງຍາກທາງເສດຖະກິດ ແລະ ສ້າງສະພາບແວດລ້ອມເອື້ອອໍານວຍໃຫ້ພາກທຸລະກິດ, ການຜະລິດ, ການຄ້າ ແລະ ບໍລິການນໍາເອົາຜົນປະໂຫຍດອັນໃຫຍ່ຫລວງມາສູ່ປະເທດຊາດ.

ການສ້າງຍຸດທະສາດ ແລະ ແຜນພັດທະນາເສດຖະກິດດິຈິຕອນແຫ່ງຊາດ ມີບົດບາດສໍາຄັນຢູ່ໃນການສ້າງບາດກ້າວກະໂດດຂຶ້ນ ແຫ່ງການພັດທະນາເສດຖະກິດ-ສັງຄົມ ໃນໄລຍະໃໝ່ຂອງປະເທດເຮົາ,

ການປັບໂຄງສ້າງເສດຖະກິດ ແລະ ຫັນປ່ຽນການນໍາໃຊ້ເຕັກໂນໂລຊີດິຈິຕອນ ໃນພາກພື້ນ ແລະ ສາກົນ ທີ່ນັບມື້ນັບມີບົດບາດສູງ ໃນທຸກຂົງເຂດວຽກງານ ບໍ່ວ່າຈະເປັນພາກລັດ, ເອກະຊົນ ແລະ ການດໍາລົງຊີວິດຂອງປະຊາຊົນ ຢ່າງຫລີກລ່ຽງບໍ່ໄດ້ ເຊິ່ງເສດຖະກິດດິຈິຕອນ ຈະກາຍເປັນແມ່ແຮງຊຸກດັນການຍົກສູງຄຸນນະພາບ ແລະ ປະສິດທິຜົນໃນການພັດທະນາເສດຖະກິດ-ສັງຄົມ ແລະ ຊີວິດການເປັນຢູ່ຂອງປະຊາຊົນ ກໍຄືຂອງຊາດເຮົາ

ໃຫ້ນັບມື້ນັບສູງຂຶ້ນເທື່ອລະກ້າວ. ປັດຈຸບັນ, ເສດຖະກິດໂລກ ມີການຫັນປ່ຽນໃໝ່ທີ່ບໍ່ເຄີຍມີມາກ່ອນໃນປະຫວັດສາດ ເຊິ່ງເປັນຜົນມາຈາກການປະຕິວັດອຸດສາຫະກໍາ 4.0 ແລະ ການຂະຫຍາຍຕົວຢ່າງວ່ອງໄວຂອງເຕັກໂນໂລຊີສື່ສານ, ຂໍ້ມູນຂ່າວສານ ຫລື ດິຈິຕອນ ເຊິ່ງປະຊາຄົມໂລກ ຫັນມານໍາໃຊ້ອິນເຕີເນັດຫລາຍກວ່າ 70% ໃນທົ່ວໂລກ.

ສໍາລັບ ສປປລາວ ໃນສະພາບປະສົບກັບຄວາມຫຍຸ້ງຍາກທາງດ້ານເສດຖະກິດ ຈຳເປັນຕ້ອງໄດ້ປັບຕົວ ແລະ ດຶງເອົາທໍາແຮງດັ່ງກ່າວ ມາໝູນໃຊ້ໃຫ້ແທດເໝາະກັບທໍາແຮງບົມຊ້ອນທີ່ມີຢູ່ເຊັ່ນ: ດ້ານພະລັງງານ, ກະສິກໍາ, ທ່ອງທ່ຽວ ແລະ ຄົມມະນາຄົມ. ທັງໝົດເຫລົ່ານີ້ສາມາດສ້າງປະໂຫຍດທາງດ້ານເສດຖະກິດ. ດັ່ງນັ້ນ, ລັດຖະບານ ເຫັນໄດ້ຄວາມສໍາຄັນ ແລະ ຈຳເປັນ ໃນການນໍາໃຊ້ທໍາແຮງທາງດ້ານດິຈິຕອນ ຈຶ່ງໄດ້ຮ່າງ

ອ່ານຕໍ່ໜ້າ 8

ສສຊ...

ຕອນເຊົ້າວັນທີ 13 ພະຈິກ 2021 ກອງປະຊຸມ ໄດ້ຮັບຟັງການຜ່ານຮ່າງກົດໝາຍວ່າດ້ວຍລັດຖະບານ (ປັບປຸງ) ຈາກທ່ານ ຄຳເຈນ ວົງໂພສີ ລັດຖະມົນຕີ, ຫົວໜ້າຫ້ອງວ່າການສຳນັກງານນາຍົກລັດຖະມົນຕີ, ຈາກນັ້ນ ປະທານກອງປະຊຸມ ໄດ້ເຈາະຈີ້ມ ແລະ ໃຫ້ທິດຊີ້ນຳໃນການຄົ້ນຄວ້າປະກອບຄຳເຫັນ. ຫລັງຈາກນັ້ນ, ບັນດາທ່ານສສຊ ໄດ້ປະກອບຄຳເຫັນຕໍ່ຮ່າງກົດໝາຍດັ່ງກ່າວ. ພາຍຫລັງອະນຸກຳມະການຮັບຜິດຊອບກົດໝາຍໃຫ້ຄວາມກະຈ່າງແຈ້ງ ແລ້ວ ປະທານກອງປະຊຸມ ໄດ້ສະຫລຸບສັງລວມການປະກອບ



ຄຳເຫັນຂອງ ສສຊ.

ຕອນບ່າຍຂອງວັນດຽວກັນ, ກອງປະຊຸມ ໄດ້ຮັບຟັງການຜ່ານຮ່າງກົດໝາຍວ່າດ້ວຍມໍຣະດົກແຫ່ງຊາດ (ປັບປຸງ) ຈາກທ່ານ ນາງ ສວນສະຫວັນ ວິຍະສະຫລຸບສັງລວມການປະກອບ

ແຫລງຂ່າວ, ວັດທະນະທຳ ແລະ ທ່ອງທ່ຽວ. ຈາກນັ້ນ, ປະທານກອງປະຊຸມ ໄດ້ເຈາະຈີ້ມ ແລະ ໃຫ້ທິດຊີ້ນຳໃນການຄົ້ນຄວ້າປະກອບຄຳເຫັນ. ຫລັງຈາກນັ້ນ, ບັນດາທ່ານ ສສຊ ໄດ້ປະກອບຄຳເຫັນຕໍ່ຮ່າງກົດໝາຍດັ່ງກ່າວ.

ພາຍຫລັງອະນຸກຳມະການຮັບຜິດຊອບກົດໝາຍໃຫ້ຄວາມກະຈ່າງແຈ້ງແລ້ວ ປະທານກອງປະຊຸມ ໄດ້ສະຫລຸບສັງລວມການປະກອບຄຳເຫັນຂອງ ສສຊ. (ຂ່າວ: ນາງ ສຸມິນທາ ງາໄຊ; ພາບ: ສອນສັກ ວັນວິໄຊ)

ສູນກາງແນວລາວສ້າງຊາດ ປະກອບຄຳເຫັນຕໍ່ບົດລາຍງານການເຄື່ອນໄຫວວຽກງານ ສພຊ

ຕ່າງສະບັບກ່ອນ...

- ບັນຫາຂັດແຍ່ງ ໃນການຊົດເຊີຍຜົນເສຍຫາຍຕໍ່ການຜະລິດກະສິກຳຂອງປະຊາຊົນ ບັນດາເຜົ່າທີ່ຖືກຜົນກະທົບຈາກໂຄງການກໍ່ສ້າງ, ສຳປະທານ ເພື່ອເຮັດກິດຈະກຳຕ່າງໆຂອງລັດ ແລະ ເອກະຊົນ ຈຳນວນໜຶ່ງ ຍັງບໍ່ທັນຖືກຕ້ອງສອດຄ່ອງກັບແນວທາງ, ກົດໝາຍ ສະພາບຕົວຈິງຍັງມີຫາງສຽງ, ມີການສະເໜີ, ຮ້ອງທຸກ ຕໍ່ການຈັດຕັ້ງກ່ຽວຂ້ອງຂັ້ນຕ່າງໆ ແຕ່ການແກ້ໄຂຕົວຈິງຍັງມີຄວາມຫຍຸ້ງຍາກ, ຊັກຊ້າແກ່ຍາວ; ທັງຍັງມີບາງບ່ອນ ມັກໃຊ້ອຳນາດບໍລິຫານຕໍ່ປະຊາຊົນ ຢ່າງບໍ່ມີເຫດຜົນພຽງພໍ.

- ສະເໜີ ສພຊ ຕິດຕາມກວດກາບັນຫາຂັດແຍ່ງທີ່ດິນລະຫວ່າງບໍລິສັດນໍ້າທາກໍ່ສ້າງຂົວທາງກັບປະຊາຊົນຢູ່ບ້ານຊຽງດາ ເມືອງໄຊເສດຖາ ນະຄອນຫລວງວຽງຈັນ ຈຳນວນ 126 ຄອບຄົວ, ແກ່ຍາວມາຫລາຍປີ ປັດຈຸບັນເຫັນວ່າກາຍເປັນບັນຫາລະຫວ່າງປະຊາຊົນກັບບໍລິສັດ ແລະ ອົງການປົກຄອງນະຄອນຫລວງ; ຖ້າບໍ່ໄດ້ຮັບການແກ້ໄຂຢ່າງສົມເຫດສົມຜົນ ອາດຈະເປັນບັນຫາກວ້າງຕື່ມ.

3). ບັນຫາການສ້າງວຽກເຮັດງານທຳ ໃຫ້ລູກຫລານຂອງປະຊາຊົນບັນດາເຜົ່າຢູ່ຫ້ອງຖິ່ນຕ່າງໆ, ລວມທັງຜູ້ຮຽນຈົບວິຊາຊີບແລ້ວບໍ່ມີວຽກເຮັດງານທຳ, ບໍ່ມີລາຍຮັບ, ຈຳນວນໜຶ່ງໄປຊອກເຮັດວຽກນຳໂຄງການຕ່າງໆຂອງຕ່າງປະເທດ, ເຮັດວຽກຢູ່ສ່ວນກ້ວຍ... ຫລື ອອກໄປເຮັດວຽກຢູ່ຕ່າງປະເທດ, ດ້ວຍຄວາມຮູ້ເທົ່າບໍ່ເຖິງການ, ບໍ່ມີຄວາມຮູ້ ຖືກນາຍຈ້າງເອົາປຽບ ບໍ່ຈ່າຍເງິນເດືອນ, ບໍ່ຈ່າຍ



ຄ່າແຮງງານ, ບໍ່ຮັບຜິດຊອບຕໍ່ການປະກັນໄພສຸຂະພາບ, ຖືກກັກກັນບໍລິເວນ, ຖືກໄລ່ອອກສະພາບດັ່ງກ່າວນີ້ເກີດມີເລື້ອຍໆໃນສັງຄົມ, ຂໍສະເໜີໃຫ້ການຈັດຕັ້ງກ່ຽວຂ້ອງໄດ້ພິຈາລະນາແກ້ໄຂດ່ວນ; ຄວນມີກົນໄກປຸກຈິດສຳນຶກ, ຄຳນິຍົມການຮຽນ, ການເຮັດວຽກ; ກວດກາຄືນຄວາມຮັບຜິດຊອບຂອງບໍລິສັດຈັດຫາງານຕ່າງໆ. ເກັບກຳສະຖິຕິນັກຮຽນທີ່ຮຽນຈົບວິຊາຊີບ, ຜູ້ບໍ່ໄດ້ຮຽນ ບໍ່ມີວິຊາຊີບ... ຈາກຕ່າງປະເທດ ໃນໄລຍະໂຄວິດ-19 ຈຳນວນຫລາຍກໍ່ມີວິຊາຊີບຫລາກຫລາຍ, ມີຄວາມຊຳນານງານໃນວຽກໃດໜຶ່ງ ຈະສ້າງແຮງຈູງໃຈເພື່ອໃຫ້ເຂົາເຈົ້າໄດ້ມາປະກອບສ່ວນວຽກງານໃນຂົງເຂດການຜະລິດ, ເຮັດວຽກອື່ນ ເພື່ອເປັນການແກ້ໄຂຊີວິດການເປັນຢູ່ຂອງເຂົາເຈົ້າໃຫ້ດີຂຶ້ນ.

- ປະຊາຊົນ ກໍຄືຜູ້ປົກຄອງເດັກ ມີຄວາມເປັນຫວ່າງຕໍ່ຄຸນນະພາບການສຶກສາອຳຮຽນຂອງລູກຫລານໃນທຸກລະດັບ ທັງພາຍໃນ ແລະ ຕ່າງປະເທດ ໃນສະພາບການຮຽນປັດຈຸບັນ ໂດຍຜ່ານລະບົບອອນລາຍ ບາງຈຳນວນກໍ່ໄດ້ຮຽນ ແຕ່ຄຸນນະພາບຍັງຈຳກັດຫລາຍ, ບາງຈຳ

ນວນກໍ່ບໍ່ໄດ້ຮຽນ ຍ້ອນບໍ່ມີຄວາມສະດວກ ແລະ ຈຳກັດທັງຄູ, ນັກຮຽນ ແລະ ຜູ້ປົກຄອງ, ລູກຫລານຈຳນວນຫລາຍແມ່ນຮຽນດ້ວຍໂທລະສັບ; ສຳລັບນັກຮຽນຢູ່ຕ່າງປະເທດ ກໍ່ບໍ່ສາມາດກັບໄປຮຽນໄດ້, ການປະສານສົມທົບກັບສະຖາບັນກໍ່ຫຍຸ້ງຍາກ ຂໍໃຫ້ຂະແໜງກ່ຽວຂ້ອງ ຈະມີວິທີແກ້ໄຂແນວໃດຊ່ວຍ.

4). ສະເໜີໃຫ້ມີມາດຕະການ ໃນການສົ່ງເສີມການລົງທຶນຂອງລັດເພີ່ມຂຶ້ນ ເຊິ່ງອີງຈາກຕ່າງປະເທດ ເຫັນວ່າການລົງທຶນຂອງລັດ ນັບມື້ນັບຫລຸດລົງ ແຕ່ການທົດແທນດ້ານນະໂຍບາຍທີ່ສາມາດສຳພັດ ແລະ ຈັບບາຍໄດ້ ໃນເຂດຫຍຸ້ງຍາກ ຍັງບໍ່ເປັນຮູບປະທຳປານໃດເພື່ອສົ່ງເສີມການຜະລິດພາຍໃນ ແລະ ຊົມໃຊ້ຜະລິດຕະພັນຂອງລາວໃຫ້ກາຍເປັນວັດທະນະທຳ ເຊິ່ງເຫັນວ່າ ຈະເປັນວິທີການກະຕຸ້ນເສດຖະກິດຂອງລາວ ຈະແມ່ນດ້ວຍການປຸກຝັງ, ການລ້ຽງສັດ, ຫັດຖະກຳ ແລະ ອື່ນໆ ທີ່ເຮົາສາມາດຜະລິດໄດ້, ພ້ອມກັນນີ້ ກໍ່ຄວນພິຈາລະນາ ຕໍ່ການນຳເຂົ້າຈາກຕ່າງປະເທດ ທີ່ເຫັນວ່າສິນຄ້າຂອງລາວມີຢູ່ແລ້ວ ຕົວຢ່າງ: ຢູ່ນະຄອນຫລວງວຽງ

ຈັນ ມີ 813 ຊະນິດສິນຄ້າ ທີ່ສາມາດແຂ່ງຂັນໄດ້ ຈະເປັນການປະກອບສ່ວນໃຫ້ເສດຖະກິດລາວເຂັ້ມແຂງ, ປະຊາຊົນກໍ່ມີວຽກເຮັດງານທຳ, ທັງຈະມີລາຍຮັບ ຈະເປັນການຊ່ວຍຫລຸດຜ່ອນຄວາມຫຍຸ້ງຍາກດ້ານເງິນຕາອີກບໍ່ຫລາຍກໍ່ໜ້ອຍ ທັງເປັນການຍົກສູງ, ເຊີດຊູຈິດໃຈຮັກຊາດ ແລະ ຄວາມເປັນເຈົ້າຂອງປະເທດຊາດອີກດ້ວຍ.

5). ອົງການປົກຄອງ ແລະ ປະຊາຊົນ ກຸ່ມເນີນສູງເມືອງໂພນໄຊ ແຂວງຫລວງພະບາງ ມີ 5 ບ້ານຄື (ບ້ານລ້ອງແງດ, ບ້ານລ້ອງຍົມໃຫຍ່, ບ້ານລ້ອງຜາແຕ້ມ, ບ້ານຜາຕູບໃຕ້, ບ້ານຜາຕູບເໜືອ) ເຂດດັ່ງກ່າວ ເປັນເຂດປະຕິວັດໃນເມື່ອກ່ອນ ຍັງຂາດປັດໄຈເພື່ອຊຸກຍູ້ການພັດທະນາເສດຖະກິດ-ສັງຄົມ, ທ່າແຮງຂອງປະຊາຊົນເຂດດັ່ງກ່າວ ຖືເອົາການຜະລິດກະສິກຳເປັນຕົ້ນຕໍ ປະຊາຊົນຜະລິດແລ້ວບໍ່ໄດ້ຂາຍ ບໍ່ມີຜູ້ໄປຊື້ ຍ້ອນເສັ້ນທາງຍາກ ປັດຈຸບັນ ປະຊາຊົນຫັນມາປຸກຫຍ້າລ້ຽງສັດເປັນສ່ວນໃຫຍ່; ຂໍສະເໜີໃຫ້ການຈັດຕັ້ງພັກ-ລັດ ຊ່ວຍພິຈາລະນາແກ້ໄຂບັນຫາ (ດຶງໄຟຟ້າແຮງສູງເຂົ້າຫາບ້ານ, ການພັດທະນາເສັ້ນທາງ ໃຫ້ທຽວໄດ້ 2 ລະດູ; ການສື່ສານ ແລະ ຂະແໜງການອື່ນໆ) ຜ່ານມາປະຊາຊົນໄດ້ສະເໜີຫາພາກສ່ວນກ່ຽວຂ້ອງ ຫລາຍເທື່ອ ແຕ່ບໍ່ໄດ້ຮັບຄຳຕອບ, ບໍ່ມີການພິຈາລະນາແກ້ໄຂ.

- ປະຊາຊົນຢູ່ຕາມທາງຮ່ອມ, ທາງຊອຍ ຈຳນວນໜຶ່ງໃນ 4 ຕົວເມືອງນະຄອນຫລວງວຽງຈັນ ຍັງພົບຄວາມຫຍຸ້ງຍາກໃນການໄປມາ, ການທຳມາຫາກິນ ຍ້ອນເສັ້ນທາງເປ່ເພ, ເປັນບວກ, ເປັນຂຸມ ບໍ່ໄດ້ຮັບການສ້ອມແປງ, ບໍ່ມີໄຟ ພາໃຫ້ເກີດອຸບັດເຫດ, ຍາມແລ້ງກໍ່ເປັນຂີ້

ຄະນະປະຈຳສະພາແຫ່ງຊາດ ປະກອບຄຳເຫັນໃສ່ບົດລາຍງານຂອງລັດຖະບານ

ຕ່າງສະບັບກ່ອນ...

3) ເອົາໃຈໃສ່ຈັດສັນງົບປະມານໃຫ້ແກ່ໂຄງການທີ່ຈຳເປັນ ແລະ ເປັນບຸລິມະສິດສຳລັບຂະແໜງການໃນຂົງເຂດວັດທະນະທຳ-ສັງຄົມ ເປັນຕົ້ນ: ພື້ນຖານໂຄງລ່າງ ເພື່ອຮັບປະກັນໃຫ້ການຮຽນ-ການສອນໄດ້ເປັນປົກກະຕິ ແລະ ການຮຽນ-ການສອນ ແບບທາງໄກໃຫ້ມີຄຸນນະພາບ ແລະ ປັບປຸງກອງທຶນປະກັນສຸຂະພາບໃຫ້ມີຄວາມຍືນຍົງ ແລະ ສາມາດຊ່ວຍເຫລືອຜູ້ທຸກ

ຍາກຢ່າງທົ່ວເຖິງ ແລະ ການປະຕິບັດນະໂຍບາຍຕໍ່ແພດໝໍ ແລະ ພະນັກງານ-ລັດຖະກອນທີ່ປະຕິບັດໜ້າທີ່ໂດຍກົງໃນການປ້ອງກັນ, ຄວບຄຸມ, ສະກັດກັ້ນ ແລະ ແກ້ໄຂການແຜ່ລະບາດຂອງພະຍາດໂຄວິດ-19; ສືບຕໍ່ປະຕິບັດນະໂຍບາຍຕໍ່ຜູ້ທີ່ມີຜົນ

ງານ ແລະ ຄຸນງາມຄວາມດີໃນພາລະກິດປະຕິວັດຊາດປະຊາທິປະໄຕ ຕາມໜັງສືສະເໜີຂອງລັດຖະບານ ສະບັບເລກທີ 74/ລບ, ລົງວັນທີ 27 ກໍລະກົດ 2021; ສຸມທຶນເຂົ້າໃນການພັດທະນາຊຸມນະບົດ ແລະ ລົບລ້າງຄວາມທຸກຍາກ ໄປຕາມທິດສາມສ້າງ ແລະ ຄຳສັ່ງແນະນຳຂອງສູນກາງພັກ;

4) ຮັບປະກັນການລະດົມແຫລ່ງທຶນດຸນດ່ຽງງົບປະມານ ແລະ ຊຳລະໜີ້ສິນ; ຫລຸດຜ່ອນການສ້າງໜີ້ສິນເພີ່ມໃໝ່ ແລະ ແກ້ໄຂໜີ້ສິນທີ່ມີໃຫ້ຫລຸດລົງເທື່ອລະກ້າວ;

5) ມີມາດຕະການປັບປຸງແກ້ໄຂ ວິສາຫະກິດລັດ ແລະ ທະນາຄານທຸລະກິດລັດ ຈຳນວນໜຶ່ງທີ່ຍັງດຳເນີນທຸລະກິດຂາດຫີນຕໍ່ເນື່ອງເປັນເວລາຫລາຍປີຊ້ອນ ໃຫ້ມີກຳໄລ ແລະ ປະກອບສ່ວນລາຍຮັບເຂົ້າງົບປະມານແຫ່ງລັດ ແລະ ສະເໜີໃຫ້ລັດຖະບານ ນຳເອົາທິດທາງປະຕິຮູບວິສາຫະກິດລັດ ຜ່ານກອງ



ປະຊຸມສະໄໝສາມັນເທື່ອທີ 3 ຂອງສະພາແຫ່ງຊາດ ຊຸດທີ IX ເພື່ອພິຈາລະນາຮັບຮອງ.

3. ທິດທາງແຜນເງິນຕາ ປະຈຳປີ 2022

ຄະນະປະຈຳສະພາແຫ່ງຊາດ ເຫັນດີເປັນເອກະພາບໂດຍພື້ນຖານຕໍ່ຮ່າງແຜນເງິນຕາປະຈຳປີ 2022 ທີ່ໄດ້ກຳນົດ 8 ຄາດໝາຍ ແລະ 4 ວຽກງານຈຸດສຸມ ເພື່ອຮັບປະກັນການຈັດຕັ້ງປະຕິບັດແຜນດັ່ງກ່າວ ໃຫ້ບັນລຸຄາດໝາຍ ສະເໜີໃຫ້ເອົາໃຈໃສ່ບາງມາດຕະການເພີ່ມຕື່ມ ດັ່ງນີ້:

1) ເອົາໃຈໃສ່ຄຸ້ມຄອງອັດຕາເງິນເຟີ້ ໃຫ້ຢູ່ໃນລະດັບທີ່ເໝາະສົມ ເພື່ອເອື້ອອຳນວຍຄວາມສະດວກໃນການດຳເນີນ ແລະ ການພັດທະນາເສດຖະກິດ-ສັງຄົມ, ດຳເນີນນະໂຍບາຍເງິນຕາແບບຮັດກຸມ ຕາມທິດສົ່ງເສີມການຜະລິດເພື່ອຟື້ນຟູເສດຖະກິດ ພາຍຫລັງການແຜ່ລະບາດຂອງພະຍາດໂຄວິດ-19;

2) ເອົາໃຈໃສ່ຄຸ້ມຄອງການເຄື່ອນໄຫວແລກປ່ຽນເງິນຕາໃຫ້ໄປຕາມກົນໄກຕະຫລາດ ແລະ ສອດຄ່ອງຕາມກົດໝາຍພາຍໃຕ້ການຄຸ້ມຄອງຂອງລັດໃຫ້ເຂັ້ມງວດ;

3) ຄຸ້ມຄອງການດຳເນີນທຸລະກຳການຄ້າ-ການບໍລິການ ພາຍໃນປະເທດ ແລະ ຕາມຊາຍແດນທີ່ຢູ່ນອກລະບົບ

ໃຫ້ເຂົ້າສູ່ລະບົບທະນາຄານ, ຄຸ້ມຄອງທະນາຄານທຸລະກິດ ແລະ ສະຖາບັນການເງິນ ດ້ວຍການສ້າງ ແລະ ປັບປຸງນິຕິກຳຕ່າງໆ ໃນການຄຸ້ມຄອງໃຫ້ຮັດກຸມ ແລະ ຫັນເປັນທັນສະໄໝໃຫ້ທົ່ວເຖິງ;

4) ສືບຕໍ່ຊຸກຍູ້ການລະດົມເງິນຝາກ ແລະ ການປ່ອຍສິນເຊື້ອຂອງທະນາຄານທຸລະກິດ ໃຫ້ໄປຕາມນະໂຍບາຍ ແລະ ແຜນການທີ່ວາງໄວ້ ພ້ອມທັງສືບຕໍ່ເອົາໃຈໃສ່ໃນວຽກງານຫລັກຊັບ ແລະ ວຽກງານຄຸ້ມຄອງລະບົບການຊຳລະ ໃຫ້ມີການເຄື່ອນໄຫວທີ່ແຂງແຮງຂຶ້ນເທື່ອລະກ້າວ.

ທັງໝົດທີ່ກ່າວມາຂ້າງເທິງນີ້ ແມ່ນບາງທັດສະນະຄຳເຫັນ ຂອງ ຄະນະປະຈຳສະພາແຫ່ງຊາດ ຕໍ່ການຕີລາຄາຜົນການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດ ແລະ ແຜນເງິນຕາ ປະຈຳປີ 2021 ແລະ ທິດທາງແຜນການ ປະຈຳປີ 2022 ເພື່ອເປັນພື້ນຖານໃຫ້ແກ່ສະມາຊິກສະພາແຫ່ງຊາດ ໃນການຄົ້ນຄວ້າປະກອບຄຳຄິດຄຳເຫັນ ແລະ ເພື່ອພິຈາລະນາຮັບຮອງເອົາບົດລາຍງານ ດັ່ງກ່າວຕາມພາລະບົດບາດຂອງສະພາແຫ່ງຊາດ.

ຝຸ່ນ; ທັງເປັນເງື່ອນໄຂໃຫ້ກຸ່ມຄົນບໍ່ດີສວຍໃຊ້ໂອກາດກໍ່ຄວາມບໍ່ສະຫງົບ, ຂໍໃຫ້ຊ່ວຍແກ້ໄຂ. ຜ່ານມາປະຊາຊົນ ແລະ ຊັ້ນຄົນຕ່າງໆ ໃນສັງຄົມ ມີຄຳເວົ້າວ່າ: ມີບາງບັນຫາໄດ້ສະເໜີຫລາຍເທື່ອແລ້ວ ແຕ່ບໍ່ໄດ້ຮັບການແກ້ໄຂ ທັງບໍ່ມີຄຳຕອບໃຫ້ປະຊາຊົນ ເຮັດໃຫ້ປະຊາຊົນບໍ່ຢາກມີຄຳເຫັນ.

6) ປະຊາຊົນ, ຊັ້ນຄົນໃນສັງຄົມ ເຫັນດີສະໜັບສະໜູນຕໍ່ພັກ-ລັດ ໃນການຈັດຕັ້ງປະຕິບັດວາລະແຫ່ງຊາດ ໂດຍສະເພາະແມ່ນວາລະວ່າດ້ວຍ

ການແກ້ໄຂບັນຫາຢາເສບຕິດ ແຕ່ກໍ່ເປັນຫວ່າງໃນການປະຕິບັດຕົວຈິງ. ບັນຫາຫຍໍ້ທີ່ໃນສັງຄົມມີຫລາຍພໍສົມຄວນ ອັນເນື່ອງມາຈາກສະຕິເຄົາລົບ ແລະ ປະຕິບັດລັດຖະທຳມະນູນ, ກົດໝາຍ ຂອງຊັ້ນຄົນໃນສັງຄົມຍັງບໍ່ສູງ, ມີການລະເມີດລະບຽບກົດໝາຍ ເຊິ່ງໃນນັ້ນເຫັນວ່າບັນຫາການຄ້າ-ຂາຍ, ການເສບຢາເສບຕິດ ມີການບໍລິການກວ້າງຂວາງ ໄປທົ່ວເຖິງທຸກເຂດຕາມໄຮ່ນາ, ຮົ່ວສ່ວນ, ບ່ອນປະຊາຊົນດຳລົງຊີວິດ, ການທຳມາຫາກິນ ບາງຄອບຄົວພື້ນທຸກແລ້ວ

ແຕ່ທຸກຄົນ ແລະ ທຸກຫລາຍກ່ວາເກົ່າ ຍ້ອນສະມາຊິກໃນຄອບຄົວຕິດຢາເສບຕິດ, ຫລືນກິນຟຸ່ມເຟືອຍ, ຫວັງມິເງິນແບບເພີ່ຜິດ, ບໍ່ຢ້ານລະບຽບກົດໝາຍ ແລະ ສະພາບດັ່ງກ່າວ ມັນຄຸມເຄືອມາຕະຫລອດ ພົວພັນທຸກກຸ່ມຄົນ. ສະນັ້ນ ຂໍໃຫ້ການແກ້ໄຂບັນຫາດັ່ງກ່າວນີ້ ຈົ່ງໄດ້ປະຕິບັດມາດຕະການຢ່າງເຂັ້ມງວດ, ເດັດຂາດ ຕໍ່ຜູ້ກະທຳຜິດ ລວມທຸກຂັ້ນຕອນຂອງຂະບວນການ

ອ່ານຕໍ່ສະບັບໜ້າ...

ຄປຈ.ສພຊ ລາຍງານກ່ຽວກັບການເຄື່ອນໄຫວວຽກງານ ປະຈຳປີ 2021

ແລະ ແຜນການເຄື່ອນໄຫວວຽກງານ ປະຈຳປີ 2022 ຂອງ ສພຊ

ຕ່ຳຈາກສະບັບກ່ອນ...

ນອກນັ້ນ, ບັນດາກຳມາທິການ ສພຊ 5 ພາກສ່ວນ ຄື: ກຳມາທິການເສດຖະກິດ, ເຕັກໂນໂລຊີ ແລະ ສິ່ງແວດລ້ອມ, ກຳມາທິການແຜນການ ການເງິນ ແລະ ການກວດສອບ, ກຳມາທິການບັນດາເຜົ່າ, ກຳມາທິການຍຸຕິທຳ ແລະ ກຳມາທິການກົດໝາຍ ໄດ້ສຳເລັດການດຳເນີນກອງປະຊຸມຄົບຄະນະປະຈຳປີ 2021 ເພື່ອສະຫລຸບຕີລາຄາການເຄື່ອນໄຫວວຽກງານໃນໄລຍະຜ່ານມາ ແລະ ກຳນົດແຜນການເຄື່ອນໄຫວວຽກງານໃນຕໍ່ໜ້າ.

4. ດ້ານການສ້າງຄວາມເຂັ້ມແຂງໃຫ້ແກ່ສະພາແຫ່ງຊາດ

4.1 ຄປຈ.ສພຊ ໄດ້ອອກນິຕິກຳຕ່າງໆ ເພື່ອເປັນບ່ອນອີງໃນການເຄື່ອນໄຫວວຽກງານຂອງຕົນ ເປັນຕົ້ນ: ມະຕິວ່າດ້ວຍການເຄື່ອນໄຫວຂອງຄປຈ.ສພຊ, ການແບ່ງຄວາມຮັບຜິດຊອບການນຳພາ-ຊີ້ນຳວຽກງານແຕ່ລະຂົງເຂດ ແລະ ການລົງລາຍເຊັນ; ອອກບັນດານິຕິກຳການເຄື່ອນໄຫວຂອງບັນດາກຳມາທິການ, ຄະນະເລຂາທິການສະພາແຫ່ງຊາດ, ສະຖາບັນຄົ້ນຄວ້ານິຕິກຳສະພາແຫ່ງຊາດ, ຄະນະສະມາຊິກສະພາແຫ່ງຊາດປະຈຳເຂດເລືອກຕັ້ງ. ເອົາໃຈໃສ່ຊີ້ນຳການສ້າງຕັ້ງກົງຈັກຂອງຕົນເຊັ່ນ: ການແຕ່ງຕັ້ງປະທານ, ຮອງປະທານຄະນະສະມາຊິກສະພາແຫ່ງຊາດປະຈຳເຂດເລືອກຕັ້ງ, ສັບຊ້ອນສະມາຊິກສະພາແຫ່ງຊາດ ເຂົ້າໃນບັນດາກຳມາທິການ, ການແຕ່ງຕັ້ງຄະນະຮັບ



ຜິດຊອບຄົ້ນຄວ້າປັບປຸງ ກົງຈັກການຈັດຕັ້ງ, ບຸກຄະລາກອນ ແລະ ໄດ້ປຶກສາຫາລືກັບກະຊວງພາຍໃນຫລາຍຄັ້ງ; ການປະກອບສະມາຊິກສະພາແຫ່ງຊາດເຂົ້າໃນຄະນະມິດຕະພາບລັດຖະສະພາສາກົນ ແລະ ຄະນະອົງການລັດຖະສະພາພາກພື້ນ ແລະ ສາກົນຈຳນວນໜຶ່ງ, ຊຸກຍູ້ການອອກນິຕິກຳການເຄື່ອນໄຫວຂອງກົງຈັກເສນາທິການລວມທັງການກຳນົດຕຳແໜ່ງງານໃຫ້ກະທັດຮັດ, ສອດຄ່ອງກັບຈຸດພິເສດຂອງ ສພຊ;

4.2 ຄປຈ.ສພຊ ຊີ້ນຳການແຕ່ງຕັ້ງຄະນະຮັບຜິດຊອບ ເພື່ອຍົກສູງຂີດຄວາມສາມາດໃຫ້ແກ່ສະມາຊິກສະພາແຫ່ງຊາດ, ສະມາຊິກສະພາປະຈຳເຂດເລືອກຕັ້ງ. ເອົາໃຈໃສ່ຊີ້ນຳການຈັດເຝິກອົບຮົມສຳມະນາຕ່າງໆ ໄດ້ທັງໝົດ 7 ຫົວຂໍ້, ໃນນີ້, ເຝິກອົບຮົມສຳມະນາໃຫ້ແກ່ສະມາຊິກສະພາແຫ່ງຊາດ, ສະມາຊິກສະພາປະຈຳເຂດເລືອກຕັ້ງ, ສັບຊ້ອນສະມາຊິກສະພາແຫ່ງຊາດ ເຂົ້າໃນບັນດາກຳມາທິການ, ການແຕ່ງຕັ້ງຄະນະຮັບ

ຜິດຊອບຄົ້ນຄວ້າປັບປຸງ ກົງຈັກການຈັດຕັ້ງ, ບຸກຄະລາກອນ ແລະ ໄດ້ປຶກສາຫາລືກັບກະຊວງພາຍໃນຫລາຍຄັ້ງ; ການປະກອບສະມາຊິກສະພາແຫ່ງຊາດເຂົ້າໃນຄະນະມິດຕະພາບລັດຖະສະພາສາກົນ ແລະ ຄະນະອົງການລັດຖະສະພາພາກພື້ນ ແລະ ສາກົນຈຳນວນໜຶ່ງ, ຊຸກຍູ້ການອອກນິຕິກຳການເຄື່ອນໄຫວຂອງກົງຈັກເສນາທິການລວມທັງການກຳນົດຕຳແໜ່ງງານໃຫ້ກະທັດຮັດ, ສອດຄ່ອງກັບຈຸດພິເສດຂອງ ສພຊ;

4.3 ຄປຈ.ສພຊ ເອົາໃຈໃສ່ຊີ້ນຳຄະນະຮັບຜິດຊອບໂຄງການປຸກສ້າງຫໍສະພາແຫ່ງຊາດຫລັງໃໝ່ ຢ່າງເປັນລະບົບຕໍ່ເນື່ອງ ເຊິ່ງມາຮອດກາງປີ 2021 ໄດ້ສຳເລັດການປຸກສ້າງ ແລະ ໄດ້ຈັດຕັ້ງພິທີມອບ-ຮັບຫໍສະພາແຫ່ງຊາດຫລັງໃໝ່ຢ່າງເປັນທາງການ ໃນວັນທີ 10 ສິງຫາຜ່ານມາ ໂດຍມີການເຂົ້າຮ່ວມຂອງການນຳຂັ້ນສູງຂອງລາວ ແລະ ຫວຽດນາມ; ໄດ້ຊີ້ນຳການຕິດຕາມ, ເກັບກຳສັງລວມການກໍ່ສ້າງພື້ນຖານໂຄງລ່າງຂອງສະພາປະຊາຊົນຂັ້ນແຂວງ ເພື່ອສືບຕໍ່ຈັດຕັ້ງປະຕິບັດບັນດາໂຄງການໃຫ້ສຳເລັດຕາມແຜນການທີ່ວາງໄວ້ ຫລື ຕາມຄວາມສາມາດສະໜອງດ້ານງົບປະມານຂອງລັດຖະບານ. ນອກນັ້ນ, ຍັງໄດ້ຊີ້ນຳການຈັດແບ່ງງົບປະມານ ປະຈຳປີ 2021 ໃຫ້ແກ່ຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງ ແລະ ສາມາດນຳໃຊ້

ໄດ້ຕາມລະບຽບການເງິນກຳນົດໄວ້;

4.4 ຄປຈ.ສພຊ ໄດ້ຊີ້ນຳບັນດາກຳມາທິການ ໃນການປັບປຸງລະບອບແບບແຜນວິທີເຮັດວຽກ ກໍຄືການປະສານງານເຊິ່ງກັນ ແລະ ກັນ ໂດຍມີການຈັດກອງປະຊຸມທາງໄກ ກັບຄະນະສະມາຊິກສະພາແຫ່ງຊາດປະຈຳເຂດເລືອກຕັ້ງ, ສະພາປະຊາຊົນຂັ້ນແຂວງ ແລະ ພາກສ່ວນກ່ຽວຂ້ອງ ເພື່ອຮັບຟັງການລາຍງານ, ແລກປ່ຽນ, ປຶກສາຫາລືວຽກງານສຳຄັນຈຳນວນໜຶ່ງເຊັ່ນ: ການປັບປຸງກົນໄກແບບແຜນວິທີເຮັດວຽກພາຍໃນສພຊ ແລະ ສະພາປະຊາຊົນຂັ້ນແຂວງ, ການກະກຽມເນື້ອໃນເພື່ອປະກອບຄຳເຫັນຕໍ່ວາລະແຫ່ງຊາດ, ການແກ້ໄຂບັນຫາການແຜ່ລະບາດຂອງພະຍາດໂຄວິດ-19 ລວມທັງມາດຕະການສະກັດກັ້ນ ແລະ ຕ້ານພະຍາດດັ່ງກ່າວ.

4.5 ຄປຈ.ສພຊ ໄດ້ລາຍງານຂໍການຊີ້ນຳຈາກກົມການເມືອງສູນກາງພັກ ກ່ຽວກັບການປະຕິບັດນະໂຍບາຍ ຕໍ່ບັນດາສະມາຊິກສະພາແຫ່ງຊາດ ແລະ ສະມາຊິກສະພາປະຊາຊົນຂັ້ນແຂວງ ເຊິ່ງກົມການເມືອງສູນກາງພັກ ໄດ້ຕົກລົງໃຫ້ປະຕິບັດເປັນເອກກະພາບໃນຫົວປະເທດ ຕາມດຳລັດຂອງລັດຖະບານ ສະບັບເລກທີ 203/ລບ, ລົງວັນທີ 4/7/2017 ວ່າດ້ວຍດຳແໜ່ງບໍລິຫານຂອງພະນັກງານ-ລັດຖະກອນ ເຊິ່ງສອດຄ່ອງກັບສະພາບຄວາມຫຍຸ້ງ

ອ່ານຕໍ່ສະບັບໜ້າ...

ລັດຖະມົນຕີສະຖານະການເງິນ ລາຍງານແຜນງົບປະມານແຫ່ງລັດ

ຕໍ່ກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX

ຕ່ຳຈາກສະບັບກ່ອນ...

ສຳລັບພາຍໃນປະເທດພວກເຮົາ ກໍຍັງໄດ້ຮັບຜົນກະທົບຈາກໄພທຳມະຊາດ, ການແຜ່ລະບາດຂອງສັດຕູພືດ ແລະ ພະຍາດໂຄວິດ-19 ຮອບໃໝ່ນັບແຕ່ຕົ້ນເດືອນເມສາ ເປັນຕົ້ນມາ ໄດ້ເຮັດໃຫ້ຫລາຍທ້ອງຖິ່ນຢຸດສະຫງົບ (ລ່ອກດາວ) ແລະ ບັນດາຫົວໜ່ວຍທຸລະກິດຈຳນວນຫລາຍສືບຕໍ່ປິດ ຫລື ໃຈະກິດຈະການຊົ່ວຄາວ ເຊິ່ງໄດ້ສົ່ງຜົນຕໍ່ກັບການຈັດຕັ້ງປະຕິບັດແຜນງົບປະມານແຫ່ງລັດ ປີ 2021. ແຕ່ເຖິງຢ່າງໃດກໍຕາມ ລັດຖະບານ ກໍໄດ້ຄົ້ນຄວ້າອອກຫລາຍມາດຕະການ ເປັນພື້ນຖານໃນການຈັດຕັ້ງຜັນຂະຫຍາຍວາລະແຫ່ງຊາດ ກ່ຽວກັບການແກ້ໄຂຄວາມຫຍຸ້ງຍາກທາງດ້ານເສດຖະກິດ-ການເງິນ ກໍຄືການເພີ່ມທະວີການຄຸ້ມຄອງ ແລະ ຕ້ານການຮົ່ວໄຫລຂອງລາຍຮັບງົບປະມານແຫ່ງລັດ ແລະ ຄຸ້ມຄອງລາຍຈ່າຍ ຕາມນະໂຍບາຍປະຢັດ ແລະ ຕ້ານການຟຸມເຟືອຍແນໃສ່ເພື່ອສູ້ຊົນຈັດຕັ້ງປະຕິບັດແຜນງົບປະມານແຫ່ງລັດ ໃຫ້ໄດ້ຕາມແຜນທີ່ສະພາແຫ່ງຊາດຮັບຮອງ, ເຊິ່ງລາຍລະອຽດດັ່ງນີ້:

1. ການຈັດຕັ້ງປະຕິບັດແຜນງົບປະມານ 10 ເດືອນປີ 2021 ອີງຕາມມະຕິ ຂອງສະພາແຫ່ງຊາດ ວ່າດ້ວຍການຮັບຮອງເອົາການດັດແກ້ແຜນງົບປະມານແຫ່ງລັດ ປະຈຳປີ 2020 ສະບັບເລກທີ 13/ສພຊ, ລົງວັນທີ 04 ພະຈິກ 2020 ປະ



ກອບມີ: ແຜນລາຍຮັບທັງໝົດ: 27.629 ຕື້ກີບ; ໃນນັ້ນ ລາຍຮັບພາຍໃນ 25.209 ຕື້ກີບ; ລາຍຮັບຈາກການຊ່ວຍເຫລືອລ້າ 2.420 ຕື້ກີບ; ແຜນລາຍຈ່າຍທັງໝົດ 31.583 ຕື້ກີບ; ແຜນຂາດດຸນ 3.955 ຕື້ກີບ ເທົ່າກັບ 2,17% ຂອງ GDP (ມູນຄ່າ GDP ເທົ່າກັບ 182.603 ຕື້ກີບ).

ຜ່ານການຈັດຕັ້ງປະຕິບັດແຜນງົບປະມານແຫ່ງລັດ 10 ເດືອນ ປີ 2021 (ນັບແຕ່ວັນທີ 1 ມັງກອນ ຮອດວັນທີ 29 ຕຸລາ 2021) ໄດ້ດັ່ງນີ້:

1. ດ້ານລາຍຮັບ: ລາຍຮັບທັງໝົດ ປະຕິບັດໄດ້ 20.436 ຕື້ກີບ ເທົ່າກັບ 74% ຂອງແຜນການປີ, ໃນນັ້ນ: ລາຍຮັບສູນກາງ 16.886 ຕື້ກີບ ເທົ່າກັບ 77% ຂອງແຜນການປີ ແລະ ທ້ອງຖິ່ນ 3.551 ຕື້ກີບ ເທົ່າກັບ 64% ຂອງແຜນການປີ ລະອຽດ ດັ່ງນີ້:

ລາຍຮັບພາຍໃນ ປະຕິບັດໄດ້ 17.934 ຕື້ກີບ ເທົ່າກັບ

71% ຂອງແຜນການປີ, ໃນນັ້ນ ລາຍຮັບພາສີ ແລະ ສ່ວຍສາອາກອນ 15.083 ຕື້ກີບ ເທົ່າກັບ 72% ຂອງແຜນການປີ; ລາຍຮັບບໍ່ແມ່ນພາສີ ແລະ ສ່ວຍສາອາກອນ 2.850 ຕື້ກີບ ເທົ່າກັບ 72% ຂອງແຜນການປີ; ລາຍຮັບຈາກການຊ່ວຍເຫລືອລ້າປະຕິບັດໄດ້ 2.503 ຕື້ກີບ ເທົ່າກັບ 103% ຂອງແຜນການປີ.

2. ດ້ານລາຍຈ່າຍ: ລາຍຈ່າຍທັງໝົດ ປະຕິບັດໄດ້ 19.012 ຕື້ກີບ ເທົ່າກັບ 60% ຂອງແຜນການປີ, ໃນນັ້ນ: ສູນກາງປະຕິບັດໄດ້ 12.786 ຕື້ກີບ, ເທົ່າກັບ 56% ຂອງແຜນການປີ ແລະ ທ້ອງຖິ່ນປະຕິບັດໄດ້ 6.225 ຕື້ກີບ ເທົ່າກັບ 72% ຂອງແຜນການປີ ດັ່ງນີ້:

ລາຍຈ່າຍເງິນບໍລິຫານປະຕິບັດໄດ້ 13.652 ຕື້ກີບ ເທົ່າກັບ 64% ຂອງແຜນການປີ, ໂດຍໄດ້ສຸມໃສ່ບັນດາລາຍ

ອ່ານຕໍ່ສະບັບໜ້າ...

ຜູ້ວ່າການທະນາຄານ ແຫ່ງ ສປປລາວ ລາຍງານກ່ຽວກັບແຜນເງິນຕາ ຕໍ່ກອງປະຊຸມສະໄໝສາມັນເທື່ອທີ 2

ຕ່ຳຈາກສະບັບກ່ອນ...

- ສືບຕໍ່ສ້າງເງື່ອນໄຂ ແລະ ຊຸກຍູ້ບໍລິສັດທີ່ມີເງື່ອນໄຂສາມາດເຂົ້າຈົດທະບຽນໃນຕະຫລາດຫລັກຊັບລາວ ເປັນຕົ້ນບັນດາບໍລິສັດທີ່ມີທ່າແຮງ ທີ່ລົງທຶນໃນເຂດເສດຖະກິດພິເສດແນໃສ່ເພື່ອປະກອບສ່ວນສ້າງເງື່ອນໄຂໃຫ້ຕະຫລາດຫລັກຊັບລາວມີການເຄື່ອນໄຫວທີ່ຟືດຟື້ນ ແລະ ແຂງແຮງຂຶ້ນ ສາມາດເປັນຊ່ອງທາງໃນການລະດົມແຫລ່ງທຶນໄລຍະຍາວໃຫ້ແກ່ບັນດາຫົວໜ່ວຍທຸລະກິດພາຍໃນໄດ້ດີຂຶ້ນ.

2) ປະກອບສ່ວນແກ້ໄຂຂໍ້ຫຍຸ້ງຍາກດ້ານງົບປະມານທັງຮັບປະກັນໄດ້ສະຖຽນລະພາບທາງດ້ານເງິນຕາແຫ່ງຊາດ ບໍ່ສ້າງແຮງກົດດັນໃຫ້ອັດຕາເງິນເຟີ້ເພີ່ມຂຶ້ນ ດ້ວຍການປະ

ກອບສ່ວນແກ້ໄຂບັນຫາໜີ້ສິນຂອງໂຄງການລົງທຶນຂອງລັດດ້ວຍກົນໄກ ແລະ ຮູບການທີ່ຮັບປະກັນໄດ້ທັງຄວາມໝັ້ນຄົງຂອງລະບົບທະນາຄານ ແລະ ສະຖຽນລະພາບຂອງເງິນຕາແຫ່ງຊາດ.

3) ສ້າງຄວາມເຊື່ອແນໃສ່ເພື່ອປະກອບສ່ວນສ້າງເງື່ອນໄຂໃຫ້ຕະຫລາດຫລັກຊັບລາວມີການເຄື່ອນໄຫວທີ່ຟືດຟື້ນ ແລະ ແຂງແຮງຂຶ້ນ ສາມາດເປັນຊ່ອງທາງໃນການລະດົມແຫລ່ງທຶນໄລຍະຍາວໃຫ້ແກ່ບັນດາຫົວໜ່ວຍທຸລະກິດພາຍໃນໄດ້ດີຂຶ້ນ.

- ສືບຕໍ່ນຳໃຊ້ນະໂຍບາຍອັດຕາແລກປ່ຽນຕາມກົນໄກຕະຫລາດທີ່ມີການຄຸ້ມຄອງຂອງລັດ ຕາມກົນໄກໃໝ່ທີ່ໄດ້ປັບປຸງ ແລະ ມີການຕິດຕາມປະເມີນຜົນການຈັດຕັ້ງປະຕິບັດຢ່າງໃກ້ຊິດ ແຕ່ລະໄລຍະ; - ນຳສະເໜີສະພາແຫ່ງຊາດພິຈາລະນາຮັບຮອງກົດ



ໝາຍວ່າດ້ວຍການຄຸ້ມຄອງເງິນຕາຕ່າງປະເທດ (ສະບັບປັບປຸງ), ຜັນຂະຫຍາຍກົດໝາຍທີ່ໄດ້ຮັບການປັບປຸງ ແລະ ບັນດານິຕິກຳລຸ່ມກົດໝາຍກ່ຽວຂ້ອງ ໃຫ້ເປັນຮູບປະທຳ ແລະ ມີປະສິດທິຜົນເພື່ອຄຸ້ມຄອງການເຄື່ອນໄຫວແລກປ່ຽນເງິນຕາ, ການເຄື່ອນຍ້າຍເງິນລະຫວ່າງປະເທດ ໃຫ້

ໄດ້ດີຂຶ້ນ ໃຫ້ສາມາດລວມສູນເງິນຕາຕ່າງປະເທດເຂົ້າສູ່ລະບົບທະນາຄານຫລາຍຂຶ້ນ, ສ້າງຄວາມເຂັ້ມແຂງໃຫ້ຄັງສຳຮອງເງິນຕາຕ່າງປະເທດ; ປະສານສົມທົບກັບພາກສ່ວນກ່ຽວຂ້ອງ ໃຫ້ສຳເລັດການສ້າງຍຸດທະສາດວ່າດ້ວຍການຄຸ້ມຄອງໜີ້ສິນຕ່າງປະເທດ ຮອດປີ 2035.

ໃຫ້ໄດ້ດີຍິ່ງຂຶ້ນ; - ຮັບປະກັນຄວາມໝັ້ນຄົງຂອງລະບົບສະຖາບັນການເງິນ ດ້ວຍການຄຸ້ມຄອງຕາມຫລັກການບໍລິຫານຄວາມສ່ຽງຂອງລະບົບສະຖາບັນການເງິນໃຫ້ຫລາຍຂຶ້ນ ແລະ ໃຫ້ຜູ້ບໍລິໂພກດ້ານການເງິນໄດ້ຮັບການຄຸ້ມຄອງຫລາຍຂຶ້ນ; ມີການນຳໃຊ້ເຄື່ອງມືໃນການຄຸ້ມຄອງທີ່ຮັບປະກັນໄດ້ຄວາມໝັ້ນຄົງທັງໃນລະດັບຈຸລະພາກ ແລະ ມະຫາພາກ ໃຫ້ຫລາຍຂຶ້ນ; - ຄົ້ນຄວ້າກຳນົດແຜນສ້າງສະກຸນເງິນດິຈິຕອນຂອງທະນາຄານກາງ (CBDC) ຢູ່ ສປປລາວ ທີ່ບັນດາປະເທດໃນພາກພື້ນກຳລັງໃຫ້ຄວາມສຳຄັນ ໄປຈັກການຈັດຕັ້ງ, ລະບົບຄວບຄຸມພາຍໃນສຳລັບຮອງຮັບພາລະບົດບາດການ ເມືອງຂອງຕົນ

ພັນກັບຊັບສິນດິຈິຕອລຮູບແບບອື່ນໆ ທີ່ບໍ່ແມ່ນທະນາຄານກາງເປັນຜູ້ພັດທະນາ; - ພັດທະນາເຄື່ອງມືໃນການໃຫ້ບໍລິການຊຳລະ, ລະບົບການຊຳລະ ແລະ ເຄື່ອງມື-ກົນໄກໃນການຄຸ້ມຄອງທີ່ໄດ້ມາດຕະຖານ ຕອບສະໜອງໄດ້ຄວາມຕ້ອງການຢ່າງທ່ວງທັນກັບສະພາບທີ່ມີການເປີດກວ້າງການຮ່ວມມືດ້ານເສດຖະກິດຫລາຍຂຶ້ນ ໃນຫລາຍຮູບແບບ; - ໃຫ້ຂໍ້ມູນ-ຂ່າວສານດ້ານນະໂຍບາຍອັດຕາແລກປ່ຽນ, ການຄຸ້ມຄອງເງິນຕາຕ່າງປະເທດ, ນະໂຍບາຍດ້ານສິນເຊື່ອ, ບັນຫາດ້ານເສດຖະສາດ-ເງິນຕາ ທີ່ສະໜັບສະໜູນແນວທາງ-ນະໂຍບາຍຂອງ ທະນາຄານ ແຫ່ງ ສປປລາວ ກໍຄືຂອງລັດຖະບານ ອອກສູ່ມວນຊົນ ຢ່າງເປັນປົກກະຕິ.

ຄະນະປະຈຳສະພາປະຊາຊົນແຂວງອັດຕະປື
ເຄື່ອນໄຫວວຽກງານຢູ່ດ່ານສາກົນພູເກືອ



(ສພຊ) ໃນວັນທີ 4 ພະຈິກ 2021 ທ່ານ ພູວັນ ພິມມະຈັນ ກຳມະການຄະນະປະຈຳສະພາປະຊາຊົນແຂວງ, ຮອງປະທານຄະນະກຳມະການເສດຖະກິດ ແຜນການ ແລະ ການເງິນ ພ້ອມດ້ວຍຄະນະ ໄດ້ເຄື່ອນໄຫວຕິດຕາມກວດກາ ແລະ ຊຸກຍູ້ການຈັດຕັ້ງປະຕິບັດລັດຖະທຳມະນູນ, ກົດໝາຍ, ມະຕິຂອງສະພາແຫ່ງຊາດ ແລະ ສະພາປະຊາຊົນແຂວງ ໃນຂົງເຂດເສດຖະກິດ, ແຜນການ ແລະ ການເງິນ ຢູ່ດ່ານສາກົນພູເກືອ; ເຂົ້າຮ່ວມມີທ່ານ ພັທ. ໂພໄຊ ສຸລິວົງສາ ຫົວໜ້າຄະນະຄຸ້ມຄອງດ່ານສາກົນພູເກືອ, ມີບັນດາຂະແໜງພາສີ ແລະ ຂະແໜງການປະຈຳດ່ານທີ່ກ່ຽວຂ້ອງເຂົ້າຮ່ວມ.

ທ່ານ ພັທ. ໂພໄຊ ສຸລິວົງສາ ໄດ້ລາຍງານການຈັດຕັ້ງປະຕິບັດຢູ່ດ່ານສາກົນພູເກືອ ໂດຍຫຍໍ້ໃຫ້ຊາບວ່າ: ດ່ານສາກົນພູເກືອ ຕັ້ງຢູ່ເມືອງພູວົງ ແຂວງອັດຕະປື, ຫ່າງຈາກເທສະບານເມືອງສາມັກຄີໄຊ 113 ກິໂລແມັດ ຕາມເສັ້ນທາງ 18 ເບ ຕິດກັບດ່ານສາກົນ ເບີອີເມືອງອອກໄຫ້ຍ ແຂວງກອນຕຸມ (ສສ.ຫວຽດນາມ) ເຊິ່ງມີສະພາປະຊາຊົນແຂວງ ໃນຂົງເຂດເສດຖະກິດ, ແຜນການ ແລະ ການເງິນ ຢູ່ດ່ານສາກົນພູເກືອ; ເຂົ້າຮ່ວມມີທ່ານ ພັທ. ໂພໄຊ ສຸລິວົງສາ ຫົວໜ້າຄະນະຄຸ້ມຄອງດ່ານສາກົນພູເກືອ, ມີບັນດາຂະແໜງພາສີ ແລະ ຂະແໜງການປະຈຳດ່ານທີ່ກ່ຽວຂ້ອງເຂົ້າຮ່ວມ.

ຂ້ອງຂອງແຂວງ, ພ້ອມໄດ້ສ້າງໃຫ້ແກ່ຜູ້ປະກອບການ ແລະ ນັກລົງທຶນຫັນເຂົ້າມາໃຊ້ບໍລິການພາຍໃນດ່ານໃຫ້ນັບມື້ນັບຫລາຍເພື່ອຊອກຫາແຫລ່ງລາຍຮັບໃຫ້ໄດ້ບັນລຸຕາມແຜນ, 9 ເດືອນຕົ້ນປີຜ່ານມາສາມາດເກັບລາຍຮັບພາສີອາກອນໄດ້ທັງໝົດ 29 ຕື້ກວ່າກີບ ທຽບໃສ່ແຜນປີ 92,17%. ຈາກນັ້ນ, ຮອງປະທານ ຄສຜງ ໄດ້ມີຄໍາຖາມເຈາະຈົ້ມເພີ່ມເຕີມ ແລະ ເນັ້ນໃຫ້ເຈົ້າໜ້າທີ່ ແລະ ຂະແໜງການປະຈຳດ່ານ ເອົາໃຈໃສ່ຄຸ້ມຄອງກວດກາຈັດຕັ້ງເຄື່ອນໄຫວວຽກງານໃຫ້ຖືກຕ້ອງສອດຄ່ອງຕາມລະບຽບກົດໝາຍ ແລະ ນິຕິກຳຕ່າງໆທີ່ກ່ຽວຂ້ອງ ພ້ອມເກັບລາຍຮັບໃຫ້ໄດ້ລື່ນຕາມແຜນການທີ່ວາງໄວ້. (ວິນັດ)



ສສຊ ຍັງເຫັນວ່າການຜະລິດຂອງປະຊາຊົນມີຕົ້ນທຶນທີ່ສູງ

ວັນທີ 1 ພະຈິກ 2021 ທ່ານ ສາຍສະໝອນ ອິນທິເສນ ສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 14 ແຂວງສາລະວັນ ປະກອບຄໍາເຫັນໃສ່ບົດລາຍງານຂອງລັດຖະບານທີ່ສະເໜີຕໍ່ກອງປະຊຸມສະໄໝສາມັນເທື່ອທີ 2 ສະພາແຫ່ງຊາດຊຸດທີ IX ເຊິ່ງດຳເນີນໃນລະຫວ່າງວັນທີ 1-17 ພະຈິກ 2021 ໂດຍທ່ານໄດ້ກ່າວວ່າ: ກ່ຽວກັບການຜະລິດເຂົ້າ ເຫັນວ່າເນື້ອທີ່ການຜະລິດເພີ່ມຂຶ້ນເມື່ອທຽບໃສ່ແຜນການຖືວ່າລື່ນແຜນການ ແລະ ຄາດຄະເນຜົນຜະລິດ 3,66 ລ້ານໂຕນ ແຕ່ລັດຖະບານຄວນໄດ້ເຂົ້າໄປແຊກຄຸມແຕ່ຫົວທີ່ ກ່ຽວກັບການຜະລິດຂອງເຂົ້າເຈົ້າ ເພື່ອເປັນການຊ່ວຍເຫລືອປະຊາຊົນ ວ່າເຮັດແນວໃດຈຶ່ງຈະບໍ່ໃຫ້ຕົ້ນທຶນການຜະລິດສູງເກີນໄປ ໂດຍສະເພາະແມ່ນຄ່າປູຍ ຈຶ່ງຢາກໃຫ້ລັດຖະບານເບິ່ງຄືນຕື່ມໃນຈຸດນີ້.

ທ່ານ ສາຍສະໝອນ ອິນທິເສນ ກ່າວອີກວ່າ: ກ່ຽວກັບການຄຸ້ມຄອງການນໍາໃຊ້ຊັບພະຍາກອນທຳມະຊາດໃຫ້ມີຄວາມຍືນຍົງ ເປັນຕົ້ນແມ່ນການອອກໃບຕາດິນ ຖ້າທຽບໃສ່ແຜນທີ່ສະພາຮັບຮອງ ແມ່ນປະຕິບັດໄດ້ 75% ຂອງແຜນການ ແລະ ຄາດໝາຍຢູ່ໃນທ້າຍປີນີ້ຈະສຸ່ຊົນໃຫ້ໄດ້ລື່ນແຜນທີ່ກຳນົດໄວ້ ແລະ ກ່ຽວກັບປ່າໄມ້ ທີ່ມີແຜນສືບຕໍ່ສໍາຫລວດ ແລະ ສຶກສາຄວາມເປັນໄປໄດ້ໃນການຂະຫຍາຍເນື້ອທີ່ປ່າຜະລິດ ໃນນາມເປັນຕົວແທນຂອງປະຊາຊົນຈຶ່ງຢາກສະເໜີໃຫ້ລັດຖະບານມີການສໍາຫລວດກວດກາຄືນ ວ່າອັນໃດທີ່ເປັນພື້ນທີ່ຂອງປະຊາຊົນໃຊ້ທຳມາຫາກິນຕັ້ງແຕ່ຕັ້ງແຕ່ໃດມາ ຫລືວ່າເຂດໃດທີ່ພໍ່ຈະເປັນພື້ນຖານສາມາດທຳການຜະລິດໄດ້ ແລະ ຂອບເຂດໃດທີ່ເຫັນ



ວ່າມີຄວາມໝັ້ນຄົງໃນການຜະລິດຂອງປະຊາຊົນ ກໍຄວນອອກໃບຕາດິນໃຫ້ເຂົ້າເຈົ້າ ໂດຍບໍ່ຂັ້ນທະບຽນ ເພາະວ່າຖ້າເຮົານະໂຍບາຍການຂັ້ນທະບຽນໃຫ້ປະຊາຊົນ ແມ່ນສ່ວນໜຶ່ງທີ່ເປັນບໍ່ເກີດຂອງລາຍຮັບເຂົ້າໃບປະມານຂອງພວກເຮົາ ຈຶ່ງຢາກໃຫ້ເບື້ອງລັດຖະບານເບິ່ງຄືນໃນຈຸດນີ້.



ຮຽບຮຽງໂດຍ: ກົງໃຈ ແສງອຳພັນ

ການຜະລິດເຂົ້ານາປີ ສະນັ້ນ, ຈຶ່ງຂໍໃຫ້ເບິ່ງຄືນໃນຈຸດນີ້. ພ້ອມດຽວກັນນັ້ນ ກ່ຽວກັບການປ່ອຍທຶນ SME ກໍເຫັນວ່າຈັດຕັ້ງປະຕິບັດມາໄດ້ຫລາຍປີ ຈຶ່ງຢາກໃຫ້ຕີລາຄາຄືນວ່າຫົວໜ່ວຍທຸລະກິດໃດທີ່ກູ້ຢືມເງິນໄປແລ້ວ ຈັດຕັ້ງປະຕິບັດໄດ້ຜົນດີແນວໃດ ໄປຕາມນະໂຍບາຍຂອງລັດຖະບານຫລືບໍ່ ຫາກປະຕິບັດບໍ່ໄດ້ແມ່ນຍ້ອນສາເຫດໃດ ເພາະຜ່ານມາສັງເກດເຫັນວ່າເນັ້ນໃສ່ແຕ່ເລື່ອງການກູ້-ການປ່ອຍ ແຕ່ບໍ່ຄ່ອຍໄດ້ເນັ້ນໃສ່ປະສິດທິຜົນຂອງຜູ້ໄດ້ຮັບທຶນໄປແລ້ວ ວ່າໄດ້ຈັດຕັ້ງປະຕິບັດໄດ້ດີແນວໃດ.

ຕອນທ້າຍ, ທ່ານ ສສຊ ຢາກຂໍໃຫ້ເບິ່ງຄືນການປ່ອຍທຶນແຊກຄຸມ ຫລືວ່າດັດສິມແຊກຄຸມ ກ່ຽວກັບລາຄາເຂົ້າ ເພາະສັງເກດໄດ້ວ່າມີແຜນປ່ອຍຕັ້ງແຕ່ 2012 ທາງກະຊວງການຄ້າກໍໄດ້ນຳສະເໜີ ແລະ ນຳເອົາບົດສະຫລຸບຕີລາຄາວຽກງານດັ່ງກ່າວມາຜ່ານຢູ່ໃນກອງປະຊຸມສະໄໝສາມັນຂອງສະພາແຫ່ງຊາດຊຸດທີ VIII ກ່ຽວກັບການປ່ອຍກູ້, ການນຳໃຊ້ ຫລືວ່າການເກັບກູ້ທຶນດັ່ງກ່າວ ວ່າເພີ່ມໄດ້ຈັດຕັ້ງປະຕິບັດໄດ້ດີແນວໃດ ແຕ່ກໍຍັງບໍ່ເຫັນຕີລາຄາ ແລະ ລາຍງານຜົນຂອງການຈັດຕັ້ງປະຕິບັດ ຫລື ການນຳໃຊ້ເງິນເພື່ອແຊກຄຸມລາຄາເຂົ້າ ວ່າມີປະສິດທິຜົນດີແນວໃດ.

ສພຊ ຫົວພັນ ສໍາເລັດການປະເມີນພະນັກງານ-ລັດຖະກອນ ປີ 2021

(ສພຊ) ວັນທີ 3 ພະຈິກ 2021 ສະພາປະຊາຊົນແຂວງ (ສພຂ) ຫົວພັນ ໄດ້ຈັດກອງປະຊຸມປະເມີນຜົນການປະຕິບັດວຽກງານຂອງພະນັກງານ-ລັດຖະກອນ ປະຈຳປີ 2021 ຢູ່ທີ່ຫ້ອງປະຊຸມ ສພຂ ໂດຍການເປັນປະທານຂອງທ່ານ ສິມສັກ ດອນຈານິດ ຮອງປະທານ ສພຂ ຫົວພັນ; ມີບັນດາຄະນະປະຈຳຄະນະເລຂາທິການ, ຜູ້ຕາງໜ້າຈາກພະແນກພາຍໃນແຂວງ, ອົງການກວດກາລັດແຂວງ ຕະຫລອດຮອດພະນັກງານ-ລັດຖະກອນພາຍໃນສພຂເຂົ້າຮ່ວມ. ກອງປະຊຸມດັ່ງກ່າວ, ໄດ້ເຊື່ອມຊຶມດຳລັດວ່າດ້ວຍການປະເມີນຜົນການປະຕິບັດວຽກງານຂອງພະນັກງານ-ລັດ

ຖະກອນ ສະບັບເລກທີ 300/ລບ, ລົງວັນທີ 13 ກັນຍາ 2017; ເຊື່ອມຊຶມຄຳແນະນຳການຈັດຕັ້ງປະຕິບັດ ດຳລັດ ວ່າດ້ວຍການປະເມີນຜົນການປະຕິບັດວຽກງານຂອງພະນັກງານ-ລັດຖະກອນ ສະບັບເລກທີ 06/ພນ, ວົງວັນທີ 2 ພຶດສະພາ 2018 ແລະ ຮັບຟັງຮ່າງບົດສະຫລຸບຕີລາຄາການຈັດຕັ້ງປະຕິບັດວຽກງານພະນັກງານ-ລັດຖະກອນຂອງສະພາປະຊາຊົນແຂວງ ປະຈຳປີ 2021 ແລະ ທິດທາງແຜນການປີ 2022 ແລະ ພ້ອມກັນປະກອບຄໍາຄິດຄຳເຫັນ ໃສ່ຮ່າງບົດສະຫລຸບ ແລະ ທິດທາງດັ່ງກ່າວ ໃຫ້ມີເນື້ອໃນຄົບຖ້ວນ ແລະ ສາມາດຈັດຕັ້ງປະຕິບັດໄດ້. ໂອກາດດຽວກັນນີ້, ພະ



ນັກງານ-ລັດຖະກອນທຸກຄົນໄດ້ຜ່ານໃບເກັບກ່ຽວຜົນງານຂອງຕົນເອງ ປະຈຳປີ 2021

ພ້ອມທັງປະເມີນໃຫ້ຄະແນນຕົນເອງ ແລະ ເພື່ອນຮ່ວມງານຕາມມາດຖານເງື່ອນໄຂຂອງ

ການປະເມີນ; ເພື່ອເປັນການສັງເກດຕີລາຄາດ້ານດີຜົນງານ, ດ້ານອ່ອນຄົງຄ້າງຂອງພະນັກງານ-

ລັດຖະກອນ ແຕ່ລະຄົນ ພ້ອມທັງປະກອບຄໍາຄິດຄຳເຫັນ, ຕຳນິສັງຂ່າວ, ກໍ່ສ້າງເຊິ່ງກັນແລະກັນ. ຜ່ານການປະເມີນຕີລາຄາເຫັນວ່າ: ມີປະເພດດີເລີດ ແລະ ສັດຕິ, ສ່ວນປະເພດກາງ ແລະ ອ່ອນແມ່ນບໍ່ມີ.

ຕອນທ້າຍ, ທ່ານ ສິມສັກ ດອນຈານິດ ໄດ້ມີຄໍາຄິດຄຳເຫັນໂອ້ລົມ ໂດຍທ່ານໄດ້ສະແດງຄວາມຍ້ອງຍໍຊົມເຊີຍຕໍ່ຜົນງານການເຄື່ອນໄຫວວຽກງານຂອງ ສພຂ ຍາດມາໄດ້ ໄລຍະໜຶ່ງປີຜ່ານມາ; ພ້ອມນັ້ນ, ທ່ານຍັງໄດ້ເນັ້ນໜັກໃຫ້ຄະນະນຳທຸກຂັ້ນພາຍໃນ ສພຂ ຈຶ່ງຖືເອົາວຽກງານສຶກສາອົບຮົມການເມືອງແນວຄິດເປັນກົກ ເປັນປົກກະຕິຕໍ່ເນື່ອງ ແລະ ແທດເໝາະກັບ

ຕົວຈິງ ໂດຍສະເພາະຊຸກຍູ້ພະນັກງານ-ລັດຖະກອນ ເອົາໃຈໃສ່ສຶກສາຄົ້ນຄວ້າຮ່າຮຽນ, ເຊື່ອມຊຶມແນວທາງຂອງພັກ-ລັດ, ຮູ້ຈຳແນກມິດ ແລະ ສັດຕູຢ່າງຈະແຈ້ງ, ມີຄວາມອຸ່ນອຽນທຸ່ນທ່ຽງ, ປຸ້ມລຸ້ມສາມັກຄີພາຍໃນ ເປັນເອກະພາບກັນ, ຮັກແພງຊ່ວຍເຫລືອເຊິ່ງກັນແລະກັນ, ມີສະຕິຕໍ່ການຈັດຕັ້ງ, ປະຕິບັດລະບຽບວິໄນໃຫ້ໝັກແໜ້ນ, ສືບຕໍ່ຝຶກຝົນຫລໍ່ຫລອມທາງດ້ານຄຸນສົມບັດ, ສິນທຳປະຕິບັດ, ຕັ້ງໜ້າປະຕິບັດແບບແຜນວິທີເຮັດວຽກ ປະຕິບັດໜ້າທີ່ວຽກງານຂອງຕົນໃຫ້ປະສິດຜົນສຳເລັດເປັນກ້າວໆ.

(ນາງ ປຸຍນິຕາ ພົງມິໄຊ)



ໃນກອງປະຊຸມວຽກງານຈັດຕັ້ງທົ່ວປະເທດ ທີ່ໄດ້ສໍາເລັດລົງໃນທ້າຍເດືອນຜ່ານມາ, ທ່ານ ທອງລຸນ ສີສຸລິດ ເລຂາທິການໃຫຍ່ຄະນະບໍລິຫານງານສູນກາງພັກ ປະທານປະເທດແຫ່ງ ສປປລາວ ໄດ້ເນັ້ນໜັກເຖິງການເຄື່ອນໄຫວ ແລະ ປັບປຸງຕົນເອງໃນໄລຍະໃໝ່ຕາມ 5 ຫຼັກການ 3 ທິດນໍາ ທີ່ໄດ້ກໍານົດໃນກົດລະບຽບຂອງພັກ ຄັ້ງທີ XI ດັ່ງນັ້ນ, ຜູ້ຂຽນຈຶ່ງໄດ້ນໍາເອົາເນື້ອໃນດັ່ງກ່າວມາຜ່ານແກ່ສາຍຕາທ່ານຜູ້ອ່ານອີກເທື່ອໜຶ່ງ.

ພັກປະຊາຊົນປະຕິວັດລາວ ເປັນພັກກໍາອໍານາດ ເປັນແກນນໍາໃນລະບົບການເມືອງຂອງລະບອບປະຊາທິປະໄຕປະຊາຊົນ, ນໍາພາປະຊາຊົນບັນດາເຜົ່າ ປະຕິບັດສອງໜ້າທີ່ຍຸດທະສາດຄື: ປົກປັກຮັກສາປະເທດຊາດ ແລະ ກໍ່ສ້າງລະບອບປະຊາທິປະໄຕປະຊາຊົນ ຕາມຈຸດໝາຍສັງຄົມນິຍົມ; ພັກມີຄວາມສະດັງໄວ, ຫັນປ່ຽນໃໝ່

5 ຫຼັກການ 3 ທິດນໍາ ຂອງພັກ

#ຜູ້ອື່ນ



ໃນການນໍາພາຂອງຕົນ ໃຫ້ສອດຄ່ອງກັບສະພາບຄວາມເປັນຈິງຂອງປະເທດຊາດ ແລະ ສາກົນ ໂດຍໄດ້ວາງແນວທາງປ່ຽນແປງໃໝ່ ໃນການເຄື່ອນໄຫວກໍ່ສ້າງ ແລະ ປັບປຸງຕົນເອງໃນໄລຍະໃໝ່ຕາມ 5 ຫຼັກການ 3 ທິດນໍາດັ່ງນີ້:

1. ພັກປະຊາຊົນປະຕິວັດ

ລາວ ຍຶດໝັ້ນລັດທິມາກ-ເລນິນ, ແນວຄິດໄກສອນ ພົມວິຫານ ແລະ ມູນເຊື້ອອັນດີງາມຂອງພັກ ເປັນພື້ນຖານແນວຄິດ, ທິດສະດີຂອງພັກ, ເສີມຂະຫຍາຍລັກສະນະນໍາໜ້າ, ລັກສະນະສຶກສາອົບຮົມ ແລະ ລັກສະນະຕໍ່ສູ້ຂອງຊົນຊັ້ນກໍາມະກອນ; ກໍ່ສ້າງ, ປັບປຸງພັກໃຫ້ປອດໃສ, ເຂັ້ມແຂງ,

ໜັກແໜ້ນ;

2. ພັກປະຊາຊົນປະຕິວັດລາວ ຈັດຕັ້ງຕາມຫຼັກການລວມສູນປະຊາທິປະໄຕ, ນໍາພາເປັນໝູ່ຄະນະ, ບຸກຄົນຮັບຜິດຊອບ; ພັກມີລະບຽບວິໄນເຂັ້ມງວດ, ເຄົາລົບ ແລະ ປະຕິບັດລັດຖະທໍາມະນູນ, ກົດໝາຍ ແລະ ລະບຽບການຂອງລັດ, ສະມາຊິກພັກ

ສະເໝີພາບກັນບົນພື້ນຖານກົດລະບຽບພັກ, ກົດໝາຍ ແລະ ລະບຽບການຂອງລັດ;

3. ພັກປະຊາຊົນປະຕິວັດລາວ ຖືເອົາຄວາມສາມັກຄີເປັນປຶກແຜ່ນບົນພື້ນຖານແນວທາງ, ແຜນນະໂຍບາຍ ແລະ ກົດລະບຽບພັກ ເປັນຫຼັກການພື້ນຖານຂອງພັກ ເພື່ອຮັບປະກັນຄວາມເປັນເອກະພາບທາງດ້ານການເມືອງ, ແນວຄິດ, ການຈັດຕັ້ງ ແລະ ການກະທໍາຂອງພັກ;

4. ພັກປະຊາຊົນປະຕິວັດລາວ ຖືເອົາປະຊາຊົນເປັນກົກ, ຮັບໃຊ້ປະຊາຊົນດ້ວຍຄວາມບໍລິສຸດສັດຊື່, ເຄື່ອນໄຫວຕາມແນວທາງມະຫາຊົນຂອງພັກ, ອີງໃສ່ມະຫາຊົນ ແລະ ຜ່ານຂະບວນການປະຕິວັດຂອງມະຫາຊົນ ເພື່ອກໍ່ສ້າງ ແລະ ຂະຫຍາຍພັກ;

5. ພັກປະຊາຊົນປະຕິວັດລາວ ຖືເອົາການຕີຊົມຕົນເອງ, ຕີຊົມກັນເປັນກົດເກນແຫ່ງການຄົງຕົວ ແລະ ຂະຫຍາຍຕົວຂອງພັກ.

ພັກປະຊາຊົນປະຕິວັດລາວ ກໍ່ສ້າງ ແລະ ປັບປຸງຕົນເອງຕາມ 3 ທິດນໍາ ດັ່ງນີ້:

1. ກໍ່ສ້າງພັກໃຫ້ປອດໃສ,

ເຂັ້ມແຂງ, ໜັກແໜ້ນ ທາງດ້ານການເມືອງ, ແນວຄິດ, ການຈັດຕັ້ງ ແລະ ແບບແຜນການນໍາພາຂອງພັກ, ເພີ່ມທະວີວຽກງານປ້ອງກັນພັກ, ເດັດດ່ຽວດ້ານການເສື່ອມຄຸນທາດການເມືອງພາຍໃນພັກ;

2. ການກໍ່ສ້າງ, ປັບປຸງພັກຕ້ອງຖືເອົາຄຸນນະພາບເປັນກົກ, ຮັບເອົາຜູ້ທີ່ດີເດັ່ນ, ມີມາດຕະຖານ ແລະ ເງື່ອນໄຂຄົບຖ້ວນເຂົ້າເປັນສະມາຊິກພັກ; ເດັດດ່ຽວເອົາຜູ້ເສື່ອມຄຸນປ່ຽນທາດອອກຈາກພັກ; ພັກບຸລະນະ ແລະ ພັດທະນາຕົນເອງ ຢ່າງບໍ່ຢຸດຢັ້ງ ເພື່ອໃຫ້ທຽບທັນກັບຄວາມຮຽກຮ້ອງຕ້ອງການແຫ່ງການນໍາພາຂອງພັກ ໃນແຕ່ລະໄລຍະ;

3. ສົມທົບແໜ້ນ ລະຫວ່າງການເພີ່ມທະວີການນໍາພາຂອງພັກກັບການເຊີດຊຸດຄວາມສັກສິດໃນການຄຸ້ມຄອງຂອງລັດ, ເສີມຂະຫຍາຍບົດບາດເປັນເຈົ້າການຂອງແນວລາວສ້າງຊາດ, ສະຫະພັນນັກຮົບເກົ່າ, ບັນດາອົງການຈັດຕັ້ງມະຫາຊົນ ແລະ ອົງການຈັດຕັ້ງສັງຄົມ.

ຄັດຈາກ: ກົດລະບຽບພັກປະຊາຊົນປະຕິວັດລາວ ສະໄໝທີ XI



ສາລາກະວີ

* ຍິນຊຶ້ງສຽງມ່ວນແມ້ງ
ເຫັນພາບເພິ່ງພໍພະໄມ
ອັນໃດເດແດນພຸ້ນ
ຈັ່ງແມ່ນມັນຮື່ນເຮົ້າ

* ລົດຊາດແສນແຊບຊ້ອຍ
ສໍາຜັດບາງເບົາໜັກ
ຜັດສະ ກາຍເປັນເຄົ້າ
ຫັດໃຫ້ ຈໍາຈື່ແຈ້ງ

* ຄວາມຢາກ ຊອມຊຸກໃຫ້
ຫາກເຂົາມີຄຸນນະທໍາ
ຢາກຈະພາພົນສ້າງ
ຢາກຈະເສີມສົ່ງຊວ້ານ

* ຫາກແມ່ນຄວາມຢາກຢັ້ງ
ຢາກຈະພາເລີຍແລວ
ຢາກຈະເຜົາຜານສ້ຽງ
ຢາກຈະຈູງຈ່ອງພີ້

* ຢາກແລ້ວ ຢ່າຢ່ອນຢ້ານ
ຢາກແລ້ວ ເກງປາປັງ
ຢາກແລ້ວ ລອງບາຍຢ້ານ
ພິຈານ ດີເດັ່ນດ້ານ

* ຄົນເອີຍ ຂໍຈົ່ງຍໍຢາກ-ຢ້ານ
ເອົາຢາກ ເປັນຕົວຊຸ
ເອົາຢ້ານ ຂົນຂວາງຂັ້ນ
ເອົາຢ້ານ ຢືນຢາກຫ້າມ

ຢາກ-ຢ້ານ

ພູທອນ ເອັກັນຫາ

ມາຊິນໃນມະໂນ ແທ້ນໍ
ເພີດເພີນລືໄທແທ້
ວາໂຍໂຍນກິນ ມານໍ
ຫອມກ້ຽວກ່ອມດັງ ນີ້ນາ

ຊົມຜ່ານຊິວຫາ
ນຸ່ມນວນພາເຄີ້ມ
ຂອງມວນມູນເຫດ
ສະແຫວງຍື່ຢາກເລີງ

ຄົນໄຄ່ກະທໍາການ
ທີ່ໃຈກໍດີແທ້
ຊຸມສີແສນປະໂຫຍດ
ຊົນເຊື້ອສູ່ຈະເລີນ

ເພື່ອຟັງຫິນະຊົນ
ລ່ວງເກີນກະບົນບ້ານ
ຊຸມສິນສະຫລາຍເສື່ອມ
ເພິງຮ້າບໍ່ອະບາຍ

ຫັນໂທດຊິທຽວເຖິງ ດີໃດ
ບາບກໍາກຸມກ້ຽວ
ຢ່ອງຊົງຊາຊັ່ງ ດູຖ້ອນ
ເສຍສ້ວຍເຊັ່ນໃດ

ຍືນຄູ່ຄຽງສະເໝີ
ສູ່ຫວັງປະສົງພີ້
ຕັນອະບາຍ ອຸບາດບໍ່
ຄວາມຫ້າວແຫ້ນປະຫອງ ຕົນຖ້ອນ



ສຸກສະບາຍຫາຍໄຮລາ



ໂດຍ: ສາວແວ່ນ

ໃນໂລກປັດຈຸບັນທີ່ເຕັມໄປດ້ວຍບັນຫາ ແລະ ສະຖານະການທີ່ເຄັ່ງຕຶງ ອາດຈະກະຕຸ້ນໃຫ້ເກີດການປ່ຽນແປງທາງອາລົມ, ຄວາມຮູ້ສຶກໄດ້ເຊັ່ນ: ໂລກຊົມເລົ່າ, ເປັນໜ້າຍ..... ເຊິ່ງອາລົມຊົມເລົ່າເປັນອາລົມທີ່ເກີດຂຶ້ນໄດ້ເອງຕາມທໍາມະຊາດຂອງມະນຸດ ແຕ່ຖ້າອາການຊົມເລົ່າຫາກຢູ່ນໍາເຮົາເປັນເວລາດົນໆ ແລະ ບໍ່ໄດ້ຮັບການແກ້ໄຂ ກໍມີໂອກາດກໍ່ໃຫ້ເກີດການປ່ຽນແປງທາງຮ່າງກາຍ ໂດຍຈະເຮັດໃຫ້ສານເຄມີໃນສະໝອງເກີດຄວາມບໍ່ສົມດຸນ ທີ່ສົ່ງຜົນຕໍ່ອາລົມຊົມເລົ່າຂອງມະນຸດ ຈົນພາໃຫ້ເກີດເປັນໂລກຊົມເລົ່າໄດ້ ດັ່ງນັ້ນ, ໃນຄໍລໍາສຸສະບາຍຫາຍໄລຄາສະບັບນີ້ເຮົາມີບົດຄວາມສັ້ນກ່ຽວກັບໂລກຊົມເລົ່າມານໍາສະເໜີໃຫ້ແກ້ບັນດາທ່ານໄດ້ຮັບຮູ້ນໍາກັນ.

ຈາກການສຶກສາທາງການແພດໃນປັດຈຸບັນພົບວ່າ ໂລກຊົມເລົ່າເກີດຈາກຄວາມບໍ່ສົມດຸນກັນຂອງສານເຄມີໃນສະໝອງ 3 ຊະນິດຄື: ຊີໂລໂທນິນ (serotonin), ນໍເອພິເນຟຣິນ (norepinephrine) ແລະ ໂດປາ

ມິນ (dopamine) ທີ່ສົ່ງຜົນກະທົບຕໍ່ອາລົມ, ຄວາມຄິດ ແລະ ພຶດຕິກໍາ ເຊິ່ງຈະຕ່າງຈາກອາລົມເລົ່າປົກກະຕິຕາມທໍາມະຊາດຂອງມະນຸດ ທີ່ຈະດີຂຶ້ນເອງເມື່ອຄວາມຕຶງຄຽດໝົດໄປ; ດັ່ງນັ້ນ, ເມື່ອອາລົມຊົມເລົ່າມີສາເຫດຈາກການປ່ຽນແປງພາຍໃນຮ່າງກາຍ ຈຶ່ງມີຄວາມຈໍາເປັນຕ້ອງໄດ້ຮັບການປິ່ນປົວຢ່າງເໝາະສົມ ເພາະມັນບໍ່ສາມາດຫາຍດີເອງໄດ້.

ໂລກຊົມເລົ່າມີຫລາຍລະດັບ ຕັ້ງແຕ່ອາການນ້ອຍໃຈໄປຈົນເຖິງລະດັບຮຸນແຮງທີ່ກະທົບຕໍ່ການດໍາລົງຊີວິດ ອາການເບື້ອງຕົ້ນອາດຈະເປັນສັນຍານເຕືອນໃຫ້ສົງໄສວ່າອາດຈະມີໂລກຊົມເລົ່າເກີດຂຶ້ນກໍເປັນໄດ້ ແລະ ບໍ່ຄວນປ່ອຍປະລະເລີຍຈົນຢູ່ໃນລະດັບທີ່ຮຸນແຮງ ເຊິ່ງອາການເບື້ອງຕົ້ນຂອງໂລກຊົມເລົ່າມີດັ່ງນີ້:

- ຮູ້ສຶກເລົ່າ, ຫົດຫູ່, ຫໍ້ ແລະ ຮ້ອງໄຫ້ແບບບໍ່ມີສາເຫດ ກັງວົນ ຫລື ໂມໂຫງ່າຍ ຈົນສົ່ງຜົນກະທົບຕໍ່ໜ້າທີ່ການງານ, ຄວາມສໍາພັນຕໍ່ຄົນຮອບຂ້າງ ຫລື ສູນເສຍຄວາມສາມາດໃນ

ການເບິ່ງແຍງດູແລຕົນເອງ;

- ສູນເສຍຄວາມສົນໃຈໃນຫລາຍກິດຈະກໍາ, ບໍ່ຢາກເຮັດໃນສິ່ງທີ່ເຄີຍມັກ, ເກັບໂຕ ແລະ ບໍ່ສົນໃຈກັບສິ່ງຮອບຂ້າງ;

- ເບື້ອອາຫານ, ນໍ້າໜັກຫລຸດຫລື ອາດຈະກິນຫາຫານຫລາຍກວ່າປົກກະຕິ;

- ນອນບໍ່ຫລັບ, ຫລັບບໍ່ແຈບ ຫລື ນອນຫລັບເລິກຫລາຍເກີນໄປ;

- ການເຄື່ອນໄຫວຊັກຊ້າອິດອາດ ຫລື ອາດຈະກະວົນກະວາຍຫລາຍເກີນໄປ;

- ອ່ອນເພຍ ແລະ ບໍ່ມີເທື່ອບໍ່ມີແຮງ;

- ຄວາມຕັ້ງໃຈໜ້ອຍລົງ, ສະມາທິສັ້ນ ແລະ ຄວາມຈໍາຈໍາບໍ່ດີ;

- ຮູ້ສຶກໂຕເອງບໍ່ມີຄ່າ, ສັ້ນຫວັງ, ຄິດວ່າໂຕເອງເປັນພາລະ ແລະ ສູນເສຍຄວາມໝັ້ນໃຈໃນໂຕເອງ;

- ບໍ່ຢາກມີຊີວິດ ແລະ ຄິດເຖິງການຕາຍຫລາຍຂຶ້ນເລື້ອຍໆ.

ຂໍ້ມູນຈາກ: www.praram9.com

ກົດໝາຍ ວ່າດ້ວຍການລົດໄຟ

ຕ່ຳຈາກສະບັບກ່ອນ...

ມາດຕາ 49 ການປ່ຽນແປງໜ້າວຽກຂອງໂຄງການກໍ່ສ້າງທາງລົດໄຟ
ໃນເວລາດຳເນີນການກໍ່ສ້າງທາງລົດໄຟ ຖ້າມີຄວາມຈຳເປັນຕ້ອງປ່ຽນແປງໜ້າວຽກຂອງໂຄງການ ເນື່ອງຈາກແລວທາງຜ່ານບໍລິເວນທີ່ມີນ້ຳໃຕ້ດິນ, ດິນເປືອມ, ດິນທາມ, ພົບພໍ້ວັດຖຸບູຮານ, ແຮ່ທາດທີ່ມີມູນຄ່າສູງ ແລະອື່ນໆ ຕ້ອງຂໍອະນຸຍາດນຳເຈົ້າຂອງໂຄງການ.

ທຸກການປ່ຽນແປງໜ້າວຽກຂອງໂຄງການ ຕ້ອງມີການປະສານສົມທົບກັບອົງການປົກຄອງທ້ອງຖິ່ນ ແລະ ຮັບປະກັນມາດຕະຖານເຕັກນິກ, ການປະຢັດ, ຄວາມປອດໄພ, ປະສິດທິຜົນສູງ ແລະ ຜົນກະທົບຕໍ່ສິ່ງແວດລ້ອມສັງຄົມ ແລະ ທຳມະຊາດ ໜ້ອຍທີ່ສຸດ ທັງຮັບປະກັນຜົນປະໂຫຍດອັນຊອບທຳຂອງປະຊາຊົນ.

ການປ່ຽນແປງໜ້າວຽກຂອງໂຄງການ ທີ່ພົວພັນກັບເຕັກນິກທີ່ມີລັກສະນະສັບສົນ ຕ້ອງຂໍອະນຸຍາດນຳກະຊວງໂຍທາທິການ ແລະ ຂົນສົ່ງ. ໃນກໍລະນີມີການຕັດແກ້ມູນຄ່າໂຄງການທີ່ມີຜົນກະທົບຕໍ່ງົບປະມານ ແລະ ເວລາ ໃຫ້ປະຕິບັດຕາມກົດໝາຍວ່າດ້ວຍການລົງທຶນຂອງລັດ.

ມາດຕາ 50 ການປ້ອງກັນຄວາມປອດໄພຂອງໂຄງການກໍ່ສ້າງທາງລົດໄຟ
ໃນສະໜາມກໍ່ສ້າງ, ບຸລະນະຮັກສາ ແລະ ສ້ອມແປງທາງລົດໄຟ ຕ້ອງມີລະບົບ ແລະ ມາດຕະການປ້ອງກັນຄວາມປອດໄພສຳລັບຜູ້ອອກແຮງງານ ເຊັ່ນ ການນຸ່ງຖື, ໃສ່ໝວກກັນກະທົບ, ເກີບ, ຖົງມື, ແວ່ນຕາກັນແສງ ລວມທັງ

ການນຳໃຊ້ວັດຖຸປະກອນອື່ນ, ການຕິດຕັ້ງປ້າຍ, ເຄື່ອງໝາຍ ແລະ ໄຟສັນຍານເຕືອນໄພ ຕາມທາງລົດໄຟເພື່ອຮັບປະກັນຄວາມປອດໄພ ໃຫ້ແກ່ການນຳໃຊ້ທາງລົດໄຟ, ທາງຫຼວງ ແລະ ຜູ້ຢູ່ອາໄສໃນບໍລິເວນໃກ້ຄຽງ.

ມາດຕາ 51 ການຄວບຄຸມໂຄງການກໍ່ສ້າງ, ບຸລະນະຮັກສາ ແລະ ສ້ອມແປງທາງລົດໄຟ
ການຄວບຄຸມໂຄງການກໍ່ສ້າງ, ບຸລະນະຮັກສາ ແລະ ສ້ອມແປງ ທາງລົດໄຟ ແມ່ນ ການຕິດຕາມ ກວດກາທາງດ້ານວິຊາການຂອງວິສະວະກອນທີ່ປຶກສາໃນຂະບວນການຈັດຕັ້ງປະຕິບັດໂຄງການຢ່າງເປັນປົກກະຕິ ເພື່ອຮັບປະກັນຄຸນນະພາບຕາມມາດຕະຖານເຕັກນິກ, ກຳນົດເວລາ ແລະ ງົບປະມານຕາມສັນຍາ.

ການຄວບຄຸມໂຄງການກໍ່ສ້າງ, ບຸລະນະຮັກສາ ແລະ ສ້ອມແປງ ທາງລົດໄຟ ໃຫ້ປະຕິບັດ ດັ່ງນີ້:

- ຖືກຕ້ອງຕາມແບບແຜນຜັງ, ມາດຕະຖານເຕັກນິກ, ກຳນົດໝາຍເຕັກນິກ ແລະ ວັດສະດຸກໍ່ສ້າງທີ່ໄດ້ຮັບຮອງເອົາແລ້ວ;
- ດຳເນີນຢ່າງເປັນປະຈຳ ແລະ ຕໍ່ເນື່ອງ, ຖ້າຫາກພົບເຫັນຂໍ້ຜິດພາດໃນເວລາດຳເນີນໂຄງການກໍ່ສ້າງ, ບຸ ລະນະຮັກສາ ແລະ ສ້ອມແປງ ຜູ້ຄວບຄຸມໂຄງການຕ້ອງແຈ້ງໃຫ້ເຈົ້າຂອງໂຄງການ ພ້ອມທັງວິທີການ ແລະ ມາດຕະການແກ້ໄຂຢ່າງເໝາະສົມ ແລະ ທັນການ;
- ສ້າງບົດບັນທຶກ ຫຼື ບົດລາຍງານການຄວບຄຸມໂຄງການຢ່າງຖືກຕ້ອງ ແລະ ຊັດເຈນ ພ້ອມທັງເກັບຮັກສາເອກະສານ ແລະ ຂໍ້ມູນທີ່ກ່ຽວຂ້ອງໄວ້ເປັນ

ອ່ານຕໍ່ສະບັບຫນ້າ...



ເຂົ້າໃຈຄຳສັບກົດໝາຍ

ຄັດໂດຍ: ສ.ສາຍນ້ຳທາ

ກົດໝາຍວ່າດ້ວຍທະບຽນຄອບຄົວ (ສະບັບປັບປຸງ)

- ການຫາຍສາບສູນ ໝາຍເຖິງເຫດການທີ່ບຸກຄົນໃດໜຶ່ງ ໄດ້ຫາຍໄປຈາກຄອບຄົວ ໂດຍບໍ່ຮູ້ບ່ອນຢູ່ ແລະ ບໍ່ຮູ້ຂ່າວຄາວເປັນເວລາສອງປີ ຫລື ກໍລະນີທີ່ເກີດອຸບັດເຫດ ຫາກບໍ່ຮູ້ຂ່າວຄາວເປັນເວລາຫົກເດືອນ ໂດຍມີຄຳຕັດສິນຂອງສານ;
- ການເສຍຊີວິດຕາມຄຳຕັດສິນຂອງສານ ໝາຍເຖິງການທີ່ບຸກຄົນໃດໜຶ່ງໄດ້ຫາຍໄປຈາກຄອບຄົວ ໂດຍບໍ່ຮູ້ບ່ອນຢູ່ ແລະ ບໍ່ຮູ້ຂ່າວຄາວເປັນເວລາສາມປີ ໂດຍມີຄຳຕັດສິນຂອງສານ;
- ການຍົກຍ້າຍ ໝາຍເຖິງການເຄື່ອນຍ້າຍຈາກທີ່ພັກອາໄສເດີມຂອງບຸກຄົນ ຫລື ຄອບຄົວ ເພື່ອໄປດຳລົງຊີວິດຢູ່ບ່ອນອື່ນ.

ອ່ານຕໍ່ສະບັບຫນ້າ

ຮອງປະທານ...

ເໝີໂດຍທ່ານ ໄຊຊະນະ ໂຄດພູທອນ ຫົວໜ້າອົງການໄອຍະການປະຊາຊົນສູງສຸດ;

ບົດປະກອບຄວາມເຫັນຂອງຄະນະປະຈຳສະພາແຫ່ງຊາດ ຕໍ່ສອງບົດລາຍງານດັ່ງກ່າວ ເຊິ່ງສະເໜີໂດຍທ່ານຄຳແພງ ວິລະພັນ ກຳມະການຄະນະປະຈຳສະພາແຫ່ງຊາດ, ປະທານກຳມາທິການຍຸຕິທຳ;

ພາຍຫລັງການລາຍງານ ແລະ ການປະກອບຄວາມເຫັນດັ່ງກ່າວແລ້ວ,ອົງຕາມການເຈາະຈ້ຳ ແລະ ຊີ້ນຳຂອງປະທານກອງປະຊຸມ, ບັນດາທ່ານສະມາຊິກສະພາແຫ່ງຊາດໃນເຂດເລືອກຕັ້ງຕ່າງໆ ຈຳນວນ 12 ທ່ານ ກໍໄດ້ພັດປ່ຽນກັນປະກອບຄຳເຫັນຕໍ່ການຈັດຕັ້ງ ແລະ ການເຄື່ອນໄຫວປະຕິບັດໜ້າທີ່ວຽກງານ ປະຈຳປີ 2021 ແລະ ແຜນວຽກງານ ປະຈຳປີ 2022 ຂອງສານປະຊາຊົນສູງສຸດ ແລະ ອົງການໄອຍະການປະຊາຊົນສູງສຸດດ້ວຍຄວາມຮັບຜິດຊອບສູງ;

ໃນຕອນທ້າຍຂອງເຊົ້າວັນຈັນ,ວັນທີ8 ພະຈິກ 2021,ກອງປະຊຸມຍັງໄດ້ຮັບຟັງການຊີ້ແຈງ ແລະ ຕອບຄຳຊັກຖາມກັບທີ່ ຂອງປະທານສານປະຊາຊົນສູງສຸດ, ຫົວໜ້າອົງການໄອຍະການປະຊາຊົນສູງສຸດ, ລັດຖະມົນຕີກະຊວງຍຸຕິທຳ ແລະ ລັດຖະມົນຕີກະຊວງປ້ອງກັນຄວາມສະຫງົບ ກ່ຽວກັບການປະຕິບັດພາລະບົດບາດຂອງຕົນຕາມທີ່ໄດ້ກຳນົດໄວ້ໃນລັດຖະທຳມະນູນ ແລະ ກົດໝາຍ ເປັນຕົ້ນແມ່ນຄວາມຮັບຜິດຊອບໃນການດຳເນີນຄະດີຕາມຂະບວນຍຸຕິທຳ ປະຈຳປີ 2021 ແລະ ທິດທາງວຽກງານໃນປີ 2022;

ພາຍຫລັງກອງປະຊຸມໄດ້ຮັບຟັງການຊີ້ແຈງ ແລະ

ຕອບຄຳຊັກຖາມແລ້ວ, ກອງປະຊຸມຍັງໄດ້ຮັບຟັງການຜ່ານຮ່າງມະຕິຮັບຮອງບົດລາຍງານການເຄື່ອນໄຫວວຽກງານຂອງສານປະຊາຊົນສູງສຸດ ແລະ ບົດລາຍງານຂອງອົງການໄອຍະການປະຊາຊົນສູງສຸດ ປະຈຳປີ 2021 ແລະ ປີ 2022 ທີ່ສະເໜີໂດຍທ່ານ ນາງ ປິ່ງຄຳ ລາຊະສີມມາເລຂາທິການສະພາແຫ່ງຊາດ, ມະຕິ 2 ສະບັບດັ່ງກ່າວ ຈະໄດ້ຮັບການພິຈາລະນາ ແລະ ລົງຄະແນນສຽງຮັບຮອງເອົາໃນຕອນບ່າຍວັນຈັນ,ວັນທີ 8 ພະຈິກ 2021,ກອງປະຊຸມຍັງໄດ້ພິຈາລະນາຮັບຮອງເອົາການແຕ່ງຕັ້ງສະມາຊິກສະພາຜູ້ພິພາກສາຂອງສານປະຊາຊົນສູງສຸດ ຈຳນວນ 11 ທ່ານ ເຊິ່ງເປັນອົງການນຳສູງສຸດຂອງສານປະຊາຊົນ ແນໃສ່ປັບປຸງການຈັດຕັ້ງ ແລະ ການເຄື່ອນໄຫວຂອງສານປະຊາຊົນສູງສຸດໃຫ້ເປັນລະບົບຄົບຊຸດ,ມີຄວາມເຂັ້ມແຂງ, ໜັກແໜ້ນ.

ການດຳເນີນກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX ພາກວຽກງານສານປະຊາຊົນສູງສຸດ ແລະ ອົງການໄອຍະການປະຊາຊົນສູງສຸດ ປະຈຳປີ 2021 ແລະ ປີ 2022 ແມ່ນເຕັມໄປດ້ວຍບັນຍາກາດທີ່ເຄັ່ງຮ້ອນ ດ້ວຍຄວາມຮັບຜິດຊອບສູງຂອງບັນດາທ່ານສະມາຊິກສະພາແຫ່ງຊາດ ໃນຖານະເປັນຕົວແທນໃຫ້ແກ່ສິດ ແລະ ຜົນປະໂຫຍດຂອງປະຊາຊົນລາວບັນດາເຜົ່າ.ກອງປະຊຸມໄດ້ສະແດງຄວາມຍ້ອງຍໍຊົມເຊີຍຕໍ່ສານປະຊາຊົນ ແລະ ອົງການໄອຍະການປະຊາຊົນ, ຂະແໜງປ້ອງກັນຄວາມສະຫງົບ ແລະ ຂະແໜງຍຸຕິທຳ ທີ່ໄດ້ຕັ້ງໜ້າປະຕິບັດພາລະບົດບາດຂອງຕົນຕາມລັດຖະທຳມະນູນ ແລະ

ກົດໝາຍ ໄດ້ເປັນຢ່າງດີ, ເຮັດໃຫ້ການດຳເນີນຄະດີຕາມຂະບວນຍຸຕິທຳນັບມື້ມີຄຸນນະພາບສູງຂຶ້ນ, ປະກອບສ່ວນເຂົ້າໃນການປັບປຸງຄວາມໝັ້ນຄົງຂອງປະເທດຊາດ, ຄວາມສະຫງົບ, ຄວາມຍຸຕິທຳ ແລະ ຄວາມເປັນລະບຽບຮຽບຮ້ອຍຂອງສັງຄົມ. ພ້ອມກັນນີ້, ກອງປະຊຸມກໍໄດ້ຕີລາຄາ, ວິເຄາະ, ວິໄຈດ້ານອ່ອນຄົງຄ້າງ, ສາເຫດທີ່ພາໃຫ້ມີດ້ານດີ, ດ້ານອ່ອນ ແລະ ວິທີແກ້ໄຂດ້ານອ່ອນ, ໂດຍສະເພາະແມ່ນດ້ານຄຸນທາດການເມືອງ, ຄຸນສົມບັດສັນທຳປະຕິວັດ ຂອງຖັດແຖວບຸກຄະລາກອນ ທີ່ກ່ຽວຂ້ອງກັບການດຳເນີນຄະດີຕາມຂະບວນຍຸຕິທຳເຊັ່ນ: ຜູ້ພິພາກສາຂອງສານປະຊາຊົນ, ພະນັກງານໄອຍະການປະຊາຊົນ, ເຈົ້າໜ້າທີ່ສືບສວນ-ສອບສວນ ແລະ ພະນັກງານປະຕິບັດຄຳຕັດສິນຂອງສານຈຳນວນໜຶ່ງ ຍັງບໍ່ທັນໜັກແໜ້ນ, ໂປ່ງໃສ, ຄວາມຮູ້ຄວາມສາມາດດ້ານວິຊາສະເພາະຍັງຖືກຈຳກັດ ຈາກນັ້ນ, ຈຶ່ງເຮັດໃຫ້ການປະຕິບັດພາລະບົດບາດ, ສິດ ແລະ ໜ້າທີ່ ຕາມທີ່ກຳນົດໄວ້ໃນກົດໝາຍ ບໍ່ຮັບປະກັນປະສິດທິພາບ, ປະສິດທິຜົນເທົ່າທີ່ຄວນ; ການປະສານສົມທົບລະຫວ່າງອົງການທີ່ກ່ຽວຂ້ອງ ເພື່ອແກ້ໄຂຄະດີຍັງບໍ່ທັນໜັກແໜ້ນກົມກຽວກັນ ເຮັດໃຫ້ການແກ້ໄຂຄະດີມີຄວາມຊັກຊ້າແກ່ຍາວ ແລະ ບໍ່ສາມາດຈັດຕັ້ງປະຕິບັດໃຫ້ສິ້ນສຸດຕາມຂະບວນຍຸຕິທຳ; ເງື່ອນໄຂເຮັດວຽກ, ອຸປະກອນ, ພາຫະນະອັນຈຳເປັນຮັບໃຊ້ວຽກງານດຳເນີນຄະດີຍັງຂາດເຂີນ ແລະ ອື່ນໆ;

ດັ່ງນັ້ນ, ກອງປະຊຸມຈຶ່ງໄດ້ຊີ້ນຳໃຫ້ສານປະຊາຊົນສູງສຸດ ແລະ ອົງການໄອຍະການປະຊາຊົນສູງສຸດ, ກະຊວງປ້ອງ

ກັນຄວາມສະຫງົບ ແລະ ກະຊວງຍຸຕິທຳ ເອົາໃຈໃສ່ຈັດຕັ້ງປະຕິບັດພາລະບົດບາດຂອງຕົນໃນປີ 2022 ໃຫ້ດີຂຶ້ນຕື່ມ:

- ຕໍ່ກັບສານປະຊາຊົນສູງສຸດ

- ກອງປະຊຸມສະເໜີໃຫ້ຄະນະນຳອົງການໄອຍະການປະຊາຊົນສູງສຸດ ເອົາໃຈໃສ່ຍົກສູງຄວາມເປັນເຈົ້າການ ຂອງອົງການໄອຍະການປະຊາຊົນ ໃນການປະຕິບັດພາລະບົດບາດ, ສິດ ແລະ ໜ້າທີ່ຂອງຕົນ ໃຫ້ເຕັມສ່ວນ, ຖືກຕ້ອງຕາມທີ່ໄດ້ກຳນົດໄວ້ໃນລັດຖະທຳມະນູນ ແລະ ກົດໝາຍ ເປັນຕົ້ນແມ່ນ: ຍົກສູງຄຸນນະພາບໃນການຕິດຕາມກວດກາການເຄົາລົບ ແລະ ປະຕິບັດກົດໝາຍຂອງອົງການລັດ, ອົງການຈັດຕັ້ງສັງຄົມ, ວິສາຫະກິດ ແລະ ພົນລະເມືອງ; ຍົກສູງຄຸນນະພາບໃນການສັ່ງຟ້ອງຄະດີຂຶ້ນສານ ແລະ ການຕິດຕາມກວດກາ ການດຳເນີນຈົນຍາບັນ-ຈົນຍາທຳ, ຄວາມຮູ້, ຄວາມສາມາດ ແລະ ມື່ອາຊີບຂອງຜູ້ພິພາກສາ ແນໃສ່ເຮັດໃຫ້ການຄົ້ນຄວ້າ, ວິເຄາະ, ວິໄຈເນື້ອຄະດີ ແລະ ຕັດສິນຄະດີຮັບປະກັນຄວາມສອດຄ່ອງ, ໂປ່ງໃສ, ຖືກຕ້ອງ ແລະ ຍຸຕິທຳຕາມລັດຖະທຳມະນູນ, ກົດໝາຍ ພ້ອມກັນນີ້, ໃຫ້ເດັດດ່ຽວແກ້ໄຂບັນດາປາກົດການຫຍໍ້ຫໍ້ທີ່ເກີດຂຶ້ນພາຍໃນໝູ່ຜູ້ພິພາກສາ, ລົງວິໄນຕໍ່ຜູ້ມີການປະພຶດລະເມີດກົດໝາຍ ແລະ ຮັບສິນບົນ;
- ສະເໜີໃຫ້ສານປະຊາຊົນສູງສຸດເອົາໃຈໃສ່ປະສານສົມທົບກັບອົງການສືບສວນ-ສອບສວນ, ອົງການໄອຍະການປະຊາຊົນ ແລະ ອົງການອື່ນໆທີ່ກ່ຽວຂ້ອງ ເພື່ອເຮັດໃຫ້ການພິຈາລະນາຄະດີຂອງສານ ມີຄວາມຖືກຕ້ອງ, ພາວະວິໄສ, ທ່ຽງທຳ, ຍຸຕິທຳ, ໂປ່ງໃສ ແລະ ຮັບປະກັນໃຫ້ການຕັດສິນຄະດີ

ຂອງສານ ຖືກຕ້ອງຕາມກົດໝາຍ ແລະ ເຫດການຕົວຈິງ.

- ຕໍ່ກັບອົງການໄອຍະການປະຊາຊົນສູງສຸດ

- ກອງປະຊຸມສະເໜີໃຫ້ຄະນະນຳອົງການໄອຍະການປະຊາຊົນສູງສຸດ ເອົາໃຈໃສ່ຍົກສູງຄວາມເປັນເຈົ້າການ ຂອງອົງການໄອຍະການປະຊາຊົນ ໃນການປະຕິບັດພາລະບົດບາດ, ສິດ ແລະ ໜ້າທີ່ຂອງຕົນ ໃຫ້ເຕັມສ່ວນ, ຖືກຕ້ອງຕາມທີ່ໄດ້ກຳນົດໄວ້ໃນລັດຖະທຳມະນູນ ແລະ ກົດໝາຍ ເປັນຕົ້ນແມ່ນ: ຍົກສູງຄຸນນະພາບໃນການຕິດຕາມກວດກາການເຄົາລົບ ແລະ ປະຕິບັດກົດໝາຍຂອງອົງການລັດ, ອົງການຈັດຕັ້ງສັງຄົມ, ວິສາຫະກິດ ແລະ ພົນລະເມືອງ; ຍົກສູງຄຸນນະພາບໃນການສັ່ງຟ້ອງຄະດີຂຶ້ນສານ ແລະ ການຕິດຕາມກວດກາ ການດຳເນີນຈົນຍາບັນ-ຈົນຍາທຳ, ຄວາມຮູ້, ຄວາມສາມາດ ແລະ ມື່ອາຊີບຂອງຜູ້ພິພາກສາ ແນໃສ່ເຮັດໃຫ້ການຄົ້ນຄວ້າ, ວິເຄາະ, ວິໄຈເນື້ອຄະດີ ແລະ ຕັດສິນຄະດີຮັບປະກັນຄວາມສອດຄ່ອງ, ໂປ່ງໃສ, ຖືກຕ້ອງ ແລະ ຍຸຕິທຳຕາມລັດຖະທຳມະນູນ, ກົດໝາຍ ພ້ອມກັນນີ້, ໃຫ້ເດັດດ່ຽວແກ້ໄຂບັນດາປາກົດການຫຍໍ້ຫໍ້ທີ່ເກີດຂຶ້ນພາຍໃນໝູ່ຜູ້ພິພາກສາ, ລົງວິໄນຕໍ່ຜູ້ມີການປະພຶດລະເມີດກົດໝາຍ ແລະ ຮັບສິນບົນ;
- ສະເໜີໃຫ້ຄະນະນຳອົງການໄອຍະການປະຊາຊົນສູງສຸດ ເອົາໃຈໃສ່ປ່ຽນລຸ້ນສ້າງຖັດແຖວພະນັກງານໄອຍະການທາງດ້ານປະລິມານ ແລະ ຄຸນນະພາບ ຕາມເງື່ອນໄຂ ແລະ ຄວາມຕ້ອງການຂອງໜ້າທີ່ການເມືອງ ໂດຍສະເພາະແມ່ນສ້າງໃຫ້ໄດ້ພະນັກງານຜູ້ທີ່ມີຫລັກໜັ້ນທັດສະນະການເມືອງໜັກສົມທົບກັບອົງການສືບສວນ-ສອບສວນ, ອົງການໄອຍະການປະຊາຊົນ ແລະ ອົງການອື່ນໆທີ່ກ່ຽວຂ້ອງ ເພື່ອເຮັດໃຫ້ການພິຈາລະນາຄະດີຂອງສານ ມີຄວາມຖືກຕ້ອງ, ພາວະວິໄສ, ທ່ຽງທຳ, ຍຸຕິທຳ, ໂປ່ງໃສ ແລະ ຮັບປະກັນໃຫ້ການຕັດສິນຄະດີ

ເຫດການຕົວຈິງ;

- ກອງປະຊຸມສະເໜີໃຫ້ອົງການໄອຍະການປະຊາຊົນເອົາໃຈໃສ່ປະສານສົມທົບຢ່າງກົມກຽວ ແລະ ມີຄວາມເປັນເອກະພາບສູງ ກັບສານປະຊາຊົນ, ອົງການສືບສວນ-ສອບສວນ ແລະ ອົງການປະຕິບັດຄຳຕັດສິນໃນການດຳເນີນຄະດີ ຕາມຂະບວນຍຸຕິທຳ ຮັບປະກັນໃຫ້ແຕ່ລະອົງການ ການຈັດຕັ້ງປະຕິບັດພາລະບົດບາດ, ສິດ ແລະ ໜ້າທີ່ຂອງຕົນຢ່າງຖືກຕ້ອງ ແລະ ຄົບຖ້ວນ ຕາມທີ່ໄດ້ກຳນົດໄວ້ໃນລັດຖະທຳມະນູນ ແລະ ກົດໝາຍ ຢ່າງເຂັ້ມງວດ.
- ຕໍ່ກະຊວງປ້ອງກັນຄວາມສະຫງົບ

ກອງປະຊຸມສະເໜີໃຫ້ຄະນະນຳກະຊວງເອົາໃຈໃສ່ສຶກສາອົບຮົມ ຍົກລະດັບຂອງເຈົ້າໜ້າທີ່ສືບສວນ-ສອບສວນ ເປັນຕົ້ນທາງດ້ານການເມືອງ-ແນວຄິດ ແລະ ວິຊາສະເພາະ ເຮັດໃຫ້ເຈົ້າໜ້າທີ່ສືບສວນ-ສອບສວນ ມີຄຸນທາດການເມືອງ, ຄຸນສົມບັດສັນທຳປະຕິວັດໜັກແໜ້ນ, ມີນ້ຳໃຈຮັບໃຊ້ຊາດ, ຮັບໃຊ້ປະຊາຊົນຢ່າງບໍລິສຸດໃຈ ພ້ອມທັງເອົາໃຈໃສ່ຕິດຕາມກວດກາຊີ້ນຳການປະຕິບັດໜ້າທີ່ຂອງເຈົ້າໜ້າທີ່ສືບສວນ-ສອບສວນ ໃຫ້ຖືກຕ້ອງ ຕາມພາລະບົດບາດ, ສິດ ແລະ ໜ້າທີ່ຂອງຕົນ ຕາມກົດໝາຍ ແລະ ລະບຽບການ; ເອົາໃຈໃສ່ປະສານສົມທົບກັບອົງການໄອຍະການປະຊາຊົນແຕ່ລະຂັ້ນ ໃຫ້ມີຄວາມໂລ່ງລ່ຽນ ຮັບປະກັນຄຸນນະພາບໃນການດຳເນີນຄະດີຕາມຂະບວນຍຸຕິທຳ;

- ຕໍ່ກະຊວງຍຸຕິທຳ

ກອງປະຊຸມສະເໜີໃຫ້ຄະນະນຳກະຊວງຍຸຕິທຳ ເອົາໃຈໃສ່ຊີ້ນຳການປັບປຸງອົງການຈັດຕັ້ງປະຕິບັດຄຳຕັດສິນຂອງ

ສານ ໃຫ້ມີຄວາມໂປ່ງໃສ, ໜັກແໜ້ນ, ເຂັ້ມແຂງ ສາມາດຈັດຕັ້ງປະຕິບັດຄຳຕັດສິນທີ່ໃຊ້ໄດ້ຢ່າງເດັດຂາດຂອງສານ ໃຫ້ວ່ອງໄວ ແລະ ສິ້ນສຸດຕາມຂັ້ນຕອນຂອງກົດໝາຍ; ສືບຕໍ່ຄົ້ນຄວ້າສ້າງ, ປັບປຸງກົດໝາຍ ແລະ ນິຕິກຳໃຕ້ກົດໝາຍ ກ່ຽວກັບການຈັດຕັ້ງປະຕິບັດຄຳຕັດສິນຂອງສານ, ການໃຊ້ແຜນຄ່າເສຍຫາຍ, ການປັບໃໝ ແລະ ອື່ນໆ ເພື່ອເປັນບ່ອນອີງໃນການຈັດຕັ້ງປະຕິບັດຄຳຕັດສິນຂອງສານ ໃຫ້ສຳເລັດຕາມກົດໝາຍ. ພ້ອມກັນນີ້, ໃຫ້ເອົາໃຈໃສ່ປັບປຸງ ແລະ ສ້າງຄວາມເຂັ້ມແຂງໃຫ້ແກ່ອົງການທະນາຍຄວາມ ແນໃສ່ຮັບປະກັນການປົກປ້ອງສິດ ແລະ ຜົນປະໂຫຍດອັນຊອບທຳຂອງຄູ່ຄະດີ.

+ ກອງປະຊຸມສະເໜີໃຫ້ອົງການສານປະຊາຊົນ, ອົງການໄອຍະການປະຊາຊົນ, ກະຊວງປ້ອງກັນຄວາມສະຫງົບ ແລະ ກະຊວງຍຸຕິທຳ ຈົ່ງຕັ້ງໜ້າຜັນຂະຫຍາຍຜົນກອງປະຊຸມຮ່ວມ ລະຫວ່າງ 4 ພາກສ່ວນໃຫ້ລົງເຖິງຂັ້ນທ້ອງຖິ່ນ (ຂັ້ນແຂວງ ແລະ ຂັ້ນເມືອງ) ໃຫ້ເປັນຮູບປະທຳເປັນຈິງ ແລະ ມີກົນໄກທີ່ສອດຄ່ອງ ເພື່ອຕິດຕາມ, ຊຸກຍູ້ການຈັດຕັ້ງປະຕິບັດ. ສຳລັບການລົງຄະແນນສຽງຮັບຮອງເອົາບົດລາຍງານຂອງສານປະຊາຊົນສູງສຸດ ແລະ ອົງການໄອຍະການປະຊາຊົນສູງສຸດ ແມ່ນຈະໄດ້ຈັດຂຶ້ນໃນຕອນທ້າຍຂອງກອງປະຊຸມຄັ້ງນີ້.

ໃນໂອກາດນີ້, ສະພາແຫ່ງຊາດ ຮຽກຮ້ອງໄປຍັງປະຊາຊົນລາວບັນດາເຜົ່າ ຈົ່ງເອົາໃຈໃສ່ຕິດຕາມການດຳເນີນກອງປະຊຸມສະພາແຫ່ງຊາດຄັ້ງນີ້ ແລະ ສືບຕໍ່ຍົກສູງສະຕິເຄົາລົບ ແລະ ປະຕິບັດລັດຖະທຳມະນູນ ແລະ ກົດໝາຍ ໃຫ້ເຂັ້ມງວດຕື່ມ.



ຈັບກຸມຜູ້ຊັກຊວນບໍ່ໃຫ້ລົງຄະແນນສຽງ ເລືອກຕັ້ງສະມາຊິກສະພານິຕິບັນຍັດຮົງກົງ

ນາງ ປາກາລັກ ພິມມິໄຊ



ອິນໂດເນເຊຍ ລົງໂທດຄູ່ຮ້ານອາສີມລິດ ທີ່ກະທຳຜິດກົດໝາຍອິດສະລາມ

ນາກ ເມືອງມະໂນ



ເຈົ້າໜ້າທີ່ຮົງກົງ ຈັບຕົວຜູ້ຕ້ອງສົງໄສ 3 ຄົນທີ່ເຜີຍແຜ່ຂໍ້ຄວາມເພື່ອກະຕຸ້ນໃຫ້ປະຊາຊົນຮົງກົງ ບໍ່ຕ້ອງລົງຄະແນນສຽງເລືອກໃຜໃນການເລືອກຕັ້ງສະມາຊິກສະພານິຕິບັນຍັດໃນເດືອນທັນວານີ້.

ລາຍງານຂ່າວໃຫ້ຮູ້ວ່າ: ອົງຕາມຖະແຫຼງການຂອງຄະນະກຳມະການຕ້ານການສໍ້ລາດບັງຫລວງຮົງກົງ ໃນຄືນວັນອັງຄານທີ 9 ພະຈິກ 2021 ວ່າຊາຍ 2 ຄົນ ແລະ ຍິງຄົນໜຶ່ງໄດ້ຖືກຈັບໃນຂໍ້ຫາຊັກຊວນໃຫ້ຜູ້ອື່ນໃຊ້ສິດບໍລິໂພກຄະແນນສຽງໃຫ້ຜູ້ໃດ ຫລື ເຮັດໃຫ້ບັດເລືອກຕັ້ງເປັນໂມຄະ ໃນການເລືອກຕັ້ງສະມາຊິກສະພານິຕິບັນຍັດໃນວັນທີ 19 ທັນວານີ້.

ຄະນະກຳມະການຕ້ານການສໍ້ລາດບັງຫລວງຮົງກົງ ກ່າວວ່າ: ທັງ 3 ຄົນໄດ້ໂພສຂໍ້ຄວາມຄືນໃໝ່ທາງອອນລາຍ ຮຽກຮ້ອງໃຫ້ປະຊາຊົນບໍ່ໃຫ້ລົງຄະແນນສຽງໃນການເລືອກຕັ້ງທີ່ຈະມີຂຶ້ນ ເຊິ່ງທັງໝົດຖືກປະກັນຕົວແລ້ວ.

ຜູ້ຕ້ອງສົງໄສກຸ່ມນີ້ ເປັນກຸ່ມທຳອິດທີ່ຖືກຈັບໃນຂໍ້ກ່າວຫານີ້ ເຊິ່ງພວກເຂົາອາດຈະລົງໂທດຈຳຄຸກສູງເຖິງບໍ່ເກີນ 3 ປີ ແລະ ປັບໃໝສູງສຸດເຖິງ 200.000 ໂດລາຮົງກົງ ປະມານ 2 ຕື້ກວ່າກີບ ຖ້າຖືກຕັດສິນວ່າມີຄວາມຜິດ.

ການຈັບກຸມພວກເຂົາມີຂຶ້ນສອງອາທິດຫລັງຈາກອະດີດສະມາຊິກ

ສະພານິຕິບັນຍັດຮົງກົງ ຄົນໜຶ່ງທີ່ໄດ້ຫລົບໜີໄປຕ່າງປະເທດ ໂພສເຟສບຸກຂໍ້ຮ້ອງໃຫ້ຜູ້ມີສິດເລືອກຕັ້ງຮົງກົງປ່ອນບັດເປົ່າເພື່ອເປັນການຕໍ່ຕ້ານລັດຖະບານ; ເຮັດໃຫ້ລັດຖະມົນຕີຄວາມປ້ອງກັນຄວາມສະຫງົບຮົງກົງໄດ້ປະມານອະດີດສະມາຊິກສະພານິຕິບັນຍັດຄົນດັ່ງກ່າວວ່າ ເປັນທີ່ໜ້າລັງກວດທີ່ຊັກຊວນໃຫ້ພົນລະເມືອງລະເມີດກົດໝາຍ ແລະ ຮຽກຮ້ອງໃຫ້ປະຊາຊົນຮົງກົງບໍ່ໃຫ້ແບ່ງປັນຂໍ້ຄວາມຂອງຊາຍຄົນນັ້ນ.

ການເລືອກຕັ້ງສະພານິຕິບັນຍັດຮົງກົງ ຈະຈັດຂຶ້ນໃນເດືອນທັນວາ 2021.

ແຫລ່ງຂໍ້ມູນ: AFP



ວິໄສທັດ...

ເປັນວິໄສທັດ, ຍຸດທະສາດ ແລະ ແຜນພັດທະນາ ແຕ່ລະໄລຍະເພື່ອດຶງດູດເອົາການຮ່ວມມື ແລະ ການລົງທຶນ ທັງພາຍໃນ ແລະ ຕ່າງປະເທດ ມາພັດທະນາໂຄງລ່າງພື້ນຖານເຕັກໂນໂລຊີດິຈິຕອນ, ຊຸກຍູ້ການຂະຫຍາຍຕົວຂອງທຸກຂະແໜງການເສດຖະກິດ ແນໃສ່ແກ້ໄຂຄວາມຫຍຸ້ງຍາກທາງເສດຖະກິດ ແລະ ສ້າງສະພາບແວດລ້ອມເອື້ອອຳນວຍໃຫ້ພາກທຸລະກິດ, ການຜະລິດ, ການຄ້າ ແລະ ການບໍລິການ ນຳເອົາຜົນປະໂຫຍດອັນໃຫຍ່ຫລວງມາສູ່ປະເທດຊາດ.

ຮ່າງວິໄສທັດ, ຍຸດທະສາດ ແລະ ແຜນພັດທະນາດິຈິຕອນສະບັບນີ້ ໄດ້ນຳເຂົ້າຜ່ານກອງປະຊຸມລັດຖະບານ 2 ຄັ້ງໃນເດືອນກັນຍາ 2020 ແລະ ເດືອນເມສາ 2021. ນຳເຂົ້າພິຈາລະນາໃນກອງປະຊຸມກົມການເມືອງຮ່ວມກັບຄະນະເລຂາທິການສູນກາງພັກ ຄັ້ງວັນທີ 3-4 ມິຖຸນາ 2021 ແລະ ໄດ້ນຳສະເໜີຕໍ່ຄະນະປະຈຳສະພາແຫ່ງຊາດ ກ່ອນນຳເຂົ້າພິຈາລະນາໃນກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດຊຸດທີ IX ເພື່ອພິຈາລະນາຮັບຮອງ ແລະ ໃຫ້ສາມາດຈັດຕັ້ງປະຕິບັດໃຫ້ປາກົດຜົນເປັນຈິງ.

ຢ່າງໃດກໍຕາມ, ເພື່ອຮັບປະກັນໃຫ້ການຈັດຕັ້ງປະຕິບັດ ຢ່າງມີປະສິດທິພາບ ແລະ ປະສິດທິຜົນ ແມ່ນຍັງມີສິ່ງທ້າ

ທາຍ ໃນການຈັດຕັ້ງປະຕິບັດຕົວຈິງມີຄວາມຫຍຸ້ງຍາກເຊັ່ນ: ການກຳນົດຍຸດທະສາດພື້ນຖານໂຄງລ່າງ ແລະ ແຜນງານການປັບປຸງ ແລະ ຂະຫຍາຍພື້ນຖານໂຄງລ່າງເຕັກໂນໂລຊີດິຈິຕອນ ຍັງມີລັກສະນະກວມລວມ. ປັດຈຸບັນ, ການນຳໃຊ້ອິນເຕີເນັດຄວາມໄວສູງ 4G, 5G ຍັງຈຳກັດ. ສ່ວນຫລາຍໃຊ້ໄດ້ສະເພາະຕົວເມືອງໃຫຍ່.

1. ການກຳນົດຍຸດທະສາດ ແລະ ແຜນພັດທະນາຊັບພະຍາກອນມະນຸດ ທາງດ້ານດິຈິຕອນ ຍັງບໍ່ທັນມີຈຸດສຸມ, ບໍ່ທັນກຳນົດເປົ້າໝາຍບຸລິມະສິດເປັນຕົ້ນພະນັກງານ-ລັດຖະກອນຂອງບັນດາຂະແໜງການທີ່ເປັນໃຈກາງໃຫ້ແກ່ການຈັດຕັ້ງປະຕິບັດຄຸ້ມຄອງ ແລະ ຕິດຕາມກວດກາວຽກງານດັ່ງກ່າວ.

2. ການຈັດຕັ້ງປະຕິບັດຍຸດທະສາດ ແລະ ແຜນພັດທະນາເສດຖະກິດດິຈິຕອນ ຕິດພັນກັບຫລາຍພາກສ່ວນ ຄວນກຳນົດກົນໄກ, ວິທີການ ແລະ ການແບ່ງຄວາມຮັບຜິດຊອບໃຫ້ລະອຽດ, ຈະແຈ້ງ ເພື່ອສະດວກໃນເວລາປະຕິບັດວຽກງານຕົວຈິງ.

3. ການກຳນົດນະໂຍບາຍ, ການຊຸກຍູ້, ສົ່ງເສີມ, ການດຶງດູດການລົງທຶນພາຍໃນ ແລະ ຕ່າງປະເທດ ຄວນກຳນົດໃຫ້ຈະແຈ້ງ ໂດຍສະເພາະເຂດຈຸດສຸມ, ເຂດພັດທະນາ, ຊຸມນະບົດແລະເຂດຫ່າງໄກສອກຫລີກ.

4. ກ່ຽວກັບງົບປະມານ

ທີ່ຮັບໃຊ້ເຂົ້າໃນວຽກງານພັດທະນາເສດຖະກິດດິຈິຕອນ ແມ່ນບັນຫາສຳຄັນ ແລະ ເປັນປັດໄຈຕັດສິນຂອງການພັດທະນາເສດຖະກິດດິຈິຕອນ ໃຫ້ມີການຂະຫຍາຍຕົວ, ກ້າວໜ້າ, ທັນສະໄໝ, ຍືນຍົງ ຄວນກຳນົດແຫລ່ງທຶນ ແລະ ການນຳໃຊ້ງົບປະມານໃຫ້ຈະແຈ້ງ, ຖືກຕ້ອງຕາມກົດໝາຍ ແລະ ລະບຽບການທີ່ກ່ຽວຂ້ອງ.

ຢ່າງໃດກໍຕາມ, ເພື່ອຮັບປະກັນໃຫ້ການຈັດຕັ້ງປະຕິບັດວິໄສທັດ, ຍຸດທະສາດ ແລະ ແຜນພັດທະນາເສດຖະກິດດິຈິຕອນແຫ່ງຊາດ ໃຫ້ມີປະສິດທິຜົນນັ້ນ, ຄະນະປະຈຳສະພາແຫ່ງຊາດ ໄດ້ສະເໜີບາງບັນຫາດັ່ງນີ້:

1. ພາຍຫລັງຮ່າງວິໄສທັດ, ຍຸດທະສາດ ແລະ ແຜນພັດທະນາເສດຖະກິດດິຈິຕອນແຫ່ງຊາດ ໄດ້ຮັບການຮັບຮອງ, ລັດຖະບານ ແລະ ພາກສ່ວນທີ່ຮັບຜິດຊອບ ຄວນນຳໄປຈັດຕັ້ງຜັນຂະຫຍາຍເຂົ້າໃນແຜນພັດທະນາເສດຖະກິດ-ສັງຄົມ 5 ປີ ຄັ້ງທີ IX (2021-2025) ແລະ ແຜນປະຈຳປີ, ແຜນງານ, ໂຄງການລະອຽດຂອງທຸກຂະແໜງການ ເພື່ອເປັນບ່ອນອີງໃນການຈັດຕັ້ງປະຕິບັດ ເປັນຕົ້ນການປັບປຸງກົນໄກການຫັນເປັນທັນສະໄໝ ດ້ວຍລະບົບດິຈິຕອນ, ຮັບປະກັນການສ້າງລະບົບບໍລິຫານລັດ ທັນສະໄໝແບບດິຈິຕອນນັບແຕ່ສູນກາງຈົນຮອດທ້ອງຖິ່ນ ໃຫ້ສາມາດເຂົ້າເຖິງຂໍ້ມູນ-ຂ່າວສານ ລະຫວ່າງພາກລັດ

ດ້ວຍກັນ ແລະ ພາກລັດ ກັບພາກເອກະຊົນ.

2. ເອົາໃຈໃສ່ໃນການຄົ້ນຄວ້າສ້າງ, ປັບປຸງກົດໝາຍ ແລະ ນິຕິກຳໃຕ້ກົດໝາຍ ທີ່ເປັນເຄື່ອງມືສຳຄັນ ໃຫ້ແກ່ການຈັດຕັ້ງປະຕິບັດແຜນພັດທະນາເສດຖະກິດດິຈິຕອນ ໃຫ້ເປັນເອກະພາບໃນທຸກຂະແໜງການ.

3. ເພີ່ມທະວີການສ້າງ ແລະ ພັດທະນາຊັບພະຍາກອນມະນຸດ ໂດຍມີຈຸດສຸມ, ກຳນົດເປົ້າໝາຍທີ່ແນ່ນອນ ໂດຍສະເພາະພະນັກງານ-ລັດຖະກອນກ່ຽວຂ້ອງກັບການນຳໃຊ້ເຕັກໂນໂລຊີດິຈິຕອນ ເຂົ້າໃນການຄຸ້ມຄອງ ແລະ ການບໍລິການຂອງພາກລັດ ຄຽງຄູ່ກັບການນຳເອົາຫລັກສູດການຮຽນ-ການສອນ ແລະ ການເຝິກອົບຮົມກ່ຽວກັບເຕັກໂນໂລຊີດິຈິຕອນ ເຂົ້າໃນການສຶກສາທຸກຊັ້ນ, ທຸກສາຂາທັງພາກລັດ ແລະ ເອກະຊົນເພື່ອສ້າງຄວາມເປັນຊ່ຽວຊານ ແລະ ຫັກສະທາງດ້ານດິຈິຕອນໃຫ້ແກ່ພາກຄະລາກອນ ໃນທຸກຂົງເຂດໃຫ້ເປັນຮູບປະທຳ ແລະ ສົ່ງເສີມຍົກລະດັບຄວາມຮູ້ຄວາມສາມາດຂອງບັນດາຂະແໜງການ.

4. ເອົາໃຈໃສ່ສ້າງ, ກຳນົດກົນໄກການປະສານງານກັບພາກສ່ວນທີ່ກ່ຽວຂ້ອງ ໃຫ້ເປັນລະບົບຄົບຊຸດ ເປັນຕົ້ນ ສະໜອງຂໍ້ມູນ-ຂ່າວສານ, ເຄື່ອງມືອຸປະກອນ ແລະ ການແບ່ງຄວາມຮັບຜິດຊອບຢ່າງຂາດຕົວເພື່ອບໍ່ໃຫ້ມີການຖິ້ມຄວາມຮັບ

ຜິດຊອບໃຫ້ກັນ.

5. ເອົາໃຈໃສ່ຄົ້ນຄວ້າຂຶ້ນແຜນງົບປະມານແຕ່ຫົວທີ, ຊອກແຫລ່ງທຶນຕ່າງໆ ປະກອບເຂົ້າໃນການສ້າງກອງທຶນການຫັນເປັນດິຈິຕອນ. ພ້ອມທັງກຳນົດເປົ້າໝາຍການນຳໃຊ້ເງິນກອງທຶນດັ່ງກ່າວ ໃຫ້ມີປະສິດທິຜົນໂດຍເນັ້ນໃສ່ການພັດທະນາພື້ນຖານໂຄງລ່າງໃນເຂດຊຸມນະບົດຫ່າງໄກສອກຫລີກ.

1. ເອົາໃຈໃສ່ໂຄສະນາເຜີຍແຜ່, ປຸກລະດົມໃຫ້ທຸກພາກສ່ວນທຸລະກິດ, ເອກະຊົນ ແລະ ປະຊາຊົນເຂົ້າຮ່ວມໃນການຈັດຕັ້ງປະຕິບັດວຽກງານດັ່ງກ່າວ.

2. ໃຫ້ລັດຖະບານ ຖືເອົາວິໄສທັດ, ຍຸດທະສາດ ແລະ ແຜນພັດທະນາເສດຖະກິດດິຈິຕອນ ເປັນຂະແໜງປາຍແຫລມໃນການພັດທະນາເສດຖະກິດ-ສັງຄົມ, ສ້າງການຫັນປ່ຽນໃໝ່ຢ່າງແຂງແຮງ, ເລິກເຊິ່ງ ແລະ ຮອບດ້ານໃນທຸກຂົງເຂດ ຕາມມະຕິກອງປະຊຸມໃຫຍ່ຄັ້ງທີ XI ຂອງພັກ.

ເມື່ອວິໄສທັດການພັດທະນາເສດຖະກິດດິຈິຕອນແຫ່ງຊາດ ໄລຍະ 20 ປີ (2021-2040), ຍຸດທະສາດການພັດທະນາເສດຖະກິດດິຈິຕອນແຫ່ງຊາດ ໄລຍະ 10 ປີ (2021-2030) ແລະ ແຜນພັດທະນາເສດຖະກິດດິຈິຕອນແຫ່ງຊາດ ໄລຍະ 5 ປີ ຄັ້ງທີ I (2021-2025) ໄດ້ຮັບການຮັບຮອງ ແລະ ນຳໃຊ້ເຂົ້າໃນການປະຕິ

ບັດຕົວຈິງ ຈະເປັນຜົນດີຕໍ່ການພັດທະນາເສດຖະກິດ-ສັງຄົມກໍຄືປະເທດຊາດ, ເຮັດໃຫ້ຊີວິດການເປັນຢູ່ຂອງປະຊາຊົນນັບມື້ດີຂຶ້ນ.

ຮອງນຳຍົກ...

ນອກຈາກນີ້, ຍັງມີຄວາມຫຍຸ້ງຍາກທາງດ້ານການເງິນ-ເງິນຕາ, ບັນຫາໜີ້ສິນສາທາລະນະ, ຄວາມສ່ຽງເກີດໄພພິບັດທາງທຳມະຊາດ ແລະ ການລະບາດຂອງພະຍາດຕາມລະດູການເຊິ່ງເປັນສິ່ງທ້າທາຍ ແລະ ກົດດັນຕໍ່ການພັດທະນາເສດຖະກິດ-ສັງຄົມ ໃນປີ 2021.

2. ດ້ານເສດຖະກິດ ມະຫາພາກ

1) ການເຕີບໂຕເສດຖະກິດ: ອີງໃສ່ຂໍ້ມູນ 9 ເດືອນສົມທົບໃສ່ປັດໄຈ, ທ່າອ່ຽງ ແລະ ທ່າແຮງບົ່ມຊ້ອນຕ່າງໆ ໃນໄລຍະ 3 ເດືອນທ້າຍປີ ຈຶ່ງຄາດຄະເນລວມຍອດຜະລິດຕະພັນພາຍໃນ (GDP) ໝົດປີ 2021 ຈະຂະຫຍາຍຕົວໃນລະດັບ 3,0% (ມະຕິສະພາ 4% ຂຶ້ນໄປ), ມີມູນຄ່າຕາມລາຄາປັດຈຸບັນເທົ່າກັບ 180.243 ຕື້ກີບ (ມະຕິ 182.603 ຕື້ກີບ), ສະເລ່ຍຕໍ່ຫົວຄົນເທົ່າກັບ 2.649 ໂດລາສະຫະລັດ (ມະຕິສະພາ 2.536 ໂດລາສະຫະລັດ), ລາຍໄດ້ແຫ່ງຊາດ (GNI) ສະເລ່ຍຕໍ່ຫົວຄົນເທົ່າກັບ 2.479 ໂດລາສະຫະລັດ (ມະຕິສະພາ 2004 ໂດລາສະຫະລັດ), ໃນ

ນີ້: ຂະແໜງກະສິກຳ ເພີ່ມຂຶ້ນ 2,5% ກວມເອົາ 16,7% (ມະຕິສະພາ 2,3% ກວມເອົາ 16,4%), ຂະແໜງອຸດສາຫະກຳ ເພີ່ມຂຶ້ນ 4,9% ກວມເອົາ 33,9% (ມະຕິສະພາ 3,4% ກວມເອົາ 32,9%), ຂະແໜງບໍລິການ ເພີ່ມຂຶ້ນ 1,2% ກວມເອົາ 39,1% (ມະຕິສະພາ 4,9% ກວມເອົາ 39,7%) ແລະ ພາສີ-ອາກອນ ເພີ່ມຂຶ້ນ 2,8% ກວມເອົາ 10,4% (ມະຕິສະພາ 5,0% ກວມເອົາ 11,0%).

ຂະແໜງການທີ່ຄາດວ່າຈະຊຸກຍູ້ໃຫ້ເສດຖະກິດສືບຕໍ່ຂະຫຍາຍຕົວ ແມ່ນຂະແໜງການກໍ່ສ້າງ ຂະຫຍາຍຕົວ 8,2%, ຂະແໜງຂ່າວສານ ແລະ ການສື່ສານ ຂະຫຍາຍຕົວ 6,3%, ຂະແໜງໄຟຟ້າ ຂະຫຍາຍຕົວ 4,5% ຍ້ອນໂຄງການເຂື່ອນໄຟຟ້າຂະໜາດໃຫຍ່ສາມາດຜະລິດກະແສໄຟຟ້າໄດ້ເກີນແຜນເປັນຕົ້ນ: ເຂື່ອນໄຟຟ້ານ້ຳເທີນ 2, ນ້ຳຊັນ 3A, ນ້ຳຊັນ 3B, ນ້ຳທາ 1 ແລະ ນ້ຳລືກ 1, ຂະແໜງການບໍ່ແຮ່ ຂະຫຍາຍຕົວ 1,4%, ຂະແໜງຂາຍຍົກ-ຂາຍຍ່ອຍ ແລະ ສ້ອມແປງພາຫະນະ ຂະຫຍາຍຕົວ 1,6%, ຂະແໜງບໍລິການເງິນ-ປະກັນໄພ ແລະ ຂະແໜງການຮັກສາສຸຂະພາບຂະຫຍາຍຕົວ 3% ແລະ 6,5% ຕາມລຳດັບ. ສ່ວນຂະແໜງການທີ່ກະທົບໃຫ້ການ

ອ່ານຕໍ່ສະບັບໜ້າ...